

មជ្ឈមណ្ឌលឯកសារកម្ពុជា

អ៊ុត ហៀន ហៅម៉ូម, ភេទប្រុស K07266 (បាត់ខ្លួន)
គួនទី: ប្រធានផ្នែករទេះភ្លើងបាត់ដំបង
សម្ភាសជាមួយ ឡុម យ៉េត, អាយុ៦៨ឆ្នាំ, គ្រូរាំជាប្រពន្ធ
ភូមិអូរស្រឡៅ ឃុំអូរដំបង១ ស្រុកសង្កែ ខេត្តបាត់ដំបង
ថ្ងៃទី១៦ កក្កដា ២០០៦
សំភាសដោយ: វ៉ា ឆែវ៉ាន់

រៀងរាល់ ១១៤

ឆែវ៉ាន់: លោកយាយឈ្មោះអីដែរ?

យ៉េត: ខ្ញុំឈ្មោះយ៉េត, ឡុម យ៉េត ។

ឆែវ៉ាន់: សព្វថ្ងៃលោកយាយអាយុប៉ុន្មានហើយ?

យ៉េត: ៦៨ឆ្នាំ ។

ឆែវ៉ាន់: លោកយាយមានស្រុកកំណើតកើតជានៅណាដែរ?

យ៉េត: នៅតែនេះឯង ។

ឆែវ៉ាន់: ភូមិអូរស្រឡៅ ឃុំអូរដំបង?

យ៉េត: បាទ!

ឆែវ៉ាន់: កាលពីសង្គមគេដាក់តែអូរដំបងទេទេហេ?

យ៉េត: បាទ! គេដាក់ ។

ឆែវ៉ាន់: ស្រុកសង្កែ?

យ៉េត: ស្រុកសង្កែដូចគ្នា ។

ឆែវ៉ាន់: ឥឡូវគេដាក់អូរដំបង១ ?

យ៉េត: ឥឡូវហ្នឹងគេដាក់អូរដំបង១វិញ ខ្ញុំមិនសូវដឹងដែរទេចាស់ទៅខ្ញុំមិនដឹងទេ
ដល់ខ្ញុំឡប់លិនដែរ ហ្នឹង ខ្ញុំទើបតែងើបដែរ ។

ឆែវ៉ាន់: ឪពុកម្តាយរបស់លោកយាយឈ្មោះអីដែរ?

យ៉េត: ម្តាយខ្ញុំ ឪពុកខ្ញុំឈ្មោះឡុម, ហើយម៉ែអន ។

ឆែវ៉ាន់: សព្វថ្ងៃគាត់ខូចអស់ហើយ?

យ៉េត: ខូចយូរហើយ តាំងពីយូរណាស់ហើយ ។

ឆែវ៉ាន់: ខូចតាំងពីមុនខ្មែរក្រហមទៀត?

យ៉េត: បាទ! យូរហើយគាត់ ឪពុកម្តាយម៉ែបានម៉ាឆ្នាំអីហើយបានខូច ខ្ញុំនៅឯពេទ្យសាត់
ណោះពេលគាត់ខូច ។

ឆែវ៉ាន់: ចុះលោកយាយមានបងប្អូនប្អូននាក់ដែរ?

យ៉េត: ខ្ញុំបងប្អូនច្រើនប្អូនខូចអស់ហើយ ៨នាក់ ។

ឆែវ៉ាន់: ពីដើមម៉ែ៨នាក់?

យ៉េត: ដល់ឥឡូវនៅសល់ប្អូននាក់ ស្រីបី ប្រុសមួយ ។

ឆែវ៉ាន់: សព្វថ្ងៃរស់នៅក្នុងភូមិឃុំជាមួយគ្នា?

យ៉េត: នៅនេះ នៅអូរតាគីណោះមួយប្រុស នៅស្រីបីនៅអូរសាឡៅហ្នឹង ។

ឆែវ៉ាន់: ចុះលោកយាយ អ៊ុត ហៀនហ្នឹងត្រូវម៉េចជាមួយលោកយាយដែរ?

យ៉េត: ជីដូនមួយខ្ញុំ ។

ឆែវ៉ាន់: ត្រូវបងប្អូនជីដូនមួយ, លោកយាយស្គាល់អ៊ុត ហៀនហ្នឹងតាំងពីក្មេងៗជាមួយគ្នាម៉ែ?

យ៉េត: បាទ! ចុះបើបងប្អូនជីដូនមួយ នៅតែហ្នឹងហើយ នៅស្រុកជាមួយគ្នាហ្នឹង គ្រាន់តែគាត់
ទៅនៅថ្នល់ ខ្ញុំនៅណោះទៅ ។

ឆែវ៉ាន់: អ៊ុត ហៀនហ្នឹងគាត់កើតឆ្នាំណាដែរ?

យ៉េត: សួរខ្ញុំស្រេចហើយ ។

ឆែវ៉ាន់: កើតឆ្នាំខ្មែរកើតឆ្នាំអីដែរ?

យ៉េត: ឆ្នាំថោះ ។

ឆែវ៉ាន់: ឆ្នាំថោះ បងលោកយាយអីក៏ប្អូនលោកយាយ?

យ៉េត: បងខ្ញុំម៉ាឆ្នាំ ។

ឆែវ៉ាន់: អញ្ជឹងម៉ែដល់ឥឡូវបើគាត់នៅរស់អាយុបងលោកយាយម៉ាឆ្នាំ?

យ៉ែត៖ ចាស! ៦៩ ។

នែវ៉ាន់៖ ចុះឪពុកម្តាយហៀនហ្នឹងឈ្មោះអីទៅ ?

យ៉ែត៖ ឪពុកឈ្មោះតាហម ម្តាយឈ្មោះសៀន ។

នែវ៉ាន់៖ សព្វថ្ងៃគាត់ខូចអស់ហើយ ?

យ៉ែត៖ អូហ័! យូរណាស់ហើយ ។

នែវ៉ាន់៖ ស្លាប់តាំងពីមុនខ្មែរក្រហម ?

យ៉ែត៖ ស្លាប់៧៩នេះ ។

នែវ៉ាន់៖ ទាំងពីរនាក់ហ្នឹង? ស្លាប់៧៩?

យ៉ែត៖ ចាស! ទាំងពីរហ្នឹង ។

នែវ៉ាន់៖ ហៀនហ្នឹងគាត់មានបងប្អូនប៉ុន្មាននាក់ដែរទាំងអស់?

យ៉ែត៖ អ៊ួយ! ឈប់សិនរាប់សិន ឆាប់ខ្លះ នៅហ៊ីន, ហៀនហ្នឹង ប្អូនខ្ញុំហ្នឹង, សាម៉ុន, សាមៀន, សាម៉េត ប្អូនឈ្នើសតើ ។

នែវ៉ាន់៖ អញ្ជឹងទាំងអស់៥ នាក់ទាំងគាត់?

យ៉ែត៖ ចាស! ៥ទាំងខ្មោច ។

នែវ៉ាន់៖ ហើយប្រុសប្អូនស្រីប្អូនដែរ?

យ៉ែត៖ ប្រុសពីរហ្នឹងហើយ ឃើញមួយបងឈ្មោះហ៊ីនហ្នឹងប្រុស ស្រីបី ។

នែវ៉ាន់៖ ស្រីបីនាក់, ចុះហៀនហ្នឹងកូនទីប្អូន?

យ៉ែត៖ ទី២ ។

នែវ៉ាន់៖ ចុះបងគាត់ឈ្មោះអីតើ?

យ៉ែត៖ ហ៊ីន ស្លាប់បាត់ហើយ ។

នែវ៉ាន់៖ ហ៊ីន, ប្រុស ស្លាប់ជំនាន់ណា?

យ៉ែត៖ មើលឆាប់ ទើបតែឆាប់នេះដែរ ។

នែវ៉ាន់៖ ទី២បានហៀនហ្នឹង?

យ៉ែត៖ ចាស! បានសាម៉ុនទីបី សាមៀនទីបួន ។

នែវ៉ាន់៖ សាម៉ុនហ្នឹងស្រីអីប្រុស?

យ៉ែត៖ ស្រី ។

នែវ៉ាន់៖ សព្វថ្ងៃនៅរស់ទេ?

យ៉ែត៖ នៅ ។ សាមៀនស្រីដែរ រួចសាម៉ែតពៅ គេ ។

នែវ៉ាន់៖ រស់នៅសព្វថ្ងៃនៅសល់តែស្រីៗ ?

យ៉ែត៖ បាទ!

នែវ៉ាន់៖ ហើយសាម៉ែត?

យ៉ែត៖ សាម៉ែតស្រីដែរ ពៅ គេហ្នឹង ប៉ុណ្ណឹង៦៥ ហ្នឹង ។

នែវ៉ាន់៖ ចុះលោកយាយហៀនហ្នឹងកាលពីក្មេងៗដូចជាគាត់ធ្លាប់បានរៀន ធ្លាប់បានបួសអីដែរអត់ទេ?

យ៉ែត៖ គេបួសយូរណាស់ បួសឡើងមិនហ៊ានទះមូសហើយ ។

នែវ៉ាន់៖ បួសឡើងលែងហ៊ានសម្លាប់មនុស្ស?

យ៉ែត៖ អត់ទេ ភ្នំ ឲ្យខាំតាមចិត្តភ្នំ ដល់អញ្ចឹងគេចោទទេបានទៅ អញ្ចឹងនោះ កុំអីគ្នារកតែអាយុ គេចោទមនុស្សត្រង់ហ្នឹងហើយ ។

នែវ៉ាន់៖ បួសនៅវត្តណាដែរ?

យ៉ែត៖ មុនដំបូងវត្តសង្កែក្នុងបាត់ដំបង វត្តសង្កែរួចបានវត្តចែងរង្សី នៅត្រឹមវត្តចែងហ្នឹងបង្រៀន គេហ្នឹង ដល់សឹកទៅ អក្ខរកម្មអីហ្នឹង គាត់បួសយូរណាស់ ។

នែវ៉ាន់៖ ម៉ៅបួសនៅវត្តចែងនេះទៀត?

យ៉ែត៖ បួសនៅវត្តសង្កែក្នុងណោះ រួចបានម៉ៅនេះ ។

នែវ៉ាន់៖ គាត់បួសបានប៉ុន្មានវស្សាដែរយាយ?

យ៉ែត៖ បួសដឹកបាន៥ វស្សា ហើយនេនខ្ញុំមិនដឹងទេ ដឹងតែបួសដឹកហ្នឹង៥ វស្សា ។

នែវ៉ាន់៖ បួសដឹកហ្នឹងបួសម៉េច?

យ៉ែត៖ ភិក្ខុ ។

នែវ៉ាន់៖ សរុបទៅប្រហែលជា១០ វស្សាអីដែរអត់?

យ៉ែត៖ មិនដឹងទេ ខ្ញុំមិនដឹងទេ នេនមិនដឹងប៉ុន្មានទេ ដឹងតែដឹកហ្នឹង ដឹកដឹងតែប្រាំវស្សាហ្នឹង បួសនេនខ្ញុំអត់ដឹងទេ ។

ឆែវ៉ាន់: គាត់អត់ដែលរៀនទេ មានតែបានតែបួសហ្នឹងទេ?

យ៉េត: បានបួសហ្នឹង គាត់រៀនតើ វត្តសង្កែក្នុងណោះ គាត់រៀនហ្នឹង ។

ឆែវ៉ាន់: បួសបណ្តើររៀនបណ្តើរ?

យ៉េត: បួសបណ្តើររៀនបណ្តើរ ដល់ពេលហ្នឹងគាត់ឈប់ពីណោះគាត់ម៉ៅស្រុកនេះវិញណា គាត់ម៉ៅម៉ែឪគាត់វិញទៅ គាត់បង្រៀនវត្តចែង កូនក្មេងនៅនឹងវត្តហ្នឹង បង្រៀនហ្នឹងរួចទៅ បាន ម៉ៅបង្រៀនអក្ខរកម្ម រួចហើយគាត់ធ្វើស្រែបន្តបណ្តើរ ។

ឆែវ៉ាន់: ចុះអាពេលគាត់ម៉ៅវត្តចែងហ្នឹងគាត់លែងបួសហើយ អីក៏នៅបួសដដែល?

យ៉េត: បួស ។

ឆែវ៉ាន់: បួសបាន៥វស្សានៅវត្តចែងនេះ?

យ៉េត: ប៉ាស! ប៉ុន្តែនេះខ្ញុំមិនដឹងទេ អញ្ជឹងហើយបានថា មូសអីដល់ភ្នំអញ្ចេះហើយ មានអីទៀត កាន់សីលដល់អញ្ជឹងហើយបានថា ។

ឆែវ៉ាន់: ចុះហេតុអី បានគាត់សឹកពីបួសយាយ?

យ៉េត: ចុះគាត់នេះហើយ គាត់អាយុច្រើនហើយមានតែសឹកធ្វើស្រែម្តង ចង់បានប្រពន្ធ ។

ឆែវ៉ាន់: ពេលគាត់សឹកហ្នឹងតាមលោកយាយចាំឆ្នាំណាដែរ?

យ៉េត: អត់ចាំទេ ។

ឆែវ៉ាន់: មុនរដ្ឋប្រហារអីក៏ក្រោយរដ្ឋប្រហារ?

យ៉េត: អូហ៎! យូរណាស់ អាយុឡើងច្រើនហើយ ។

ឆែវ៉ាន់: លោកយាយការហើយប៉ុន្មានឆ្នាំបានមានកូន?

យ៉េត: ប៉ុន្មានទេ ម៉ាឆ្នាំមិនដឹង ថាម៉ាឆ្នាំចុះ ។

ឆែវ៉ាន់: ចុះកូនបងគេហ្នឹងអាយុប៉ុន្មានហើយ?

យ៉េត: ៤១ ហើយ ឆ្នាំមមីមិនដឹងប៉ុន្មានទេ ៤១ ហើយ ។

ឆែវ៉ាន់: លោកយាយការបានម៉ាឆ្នាំបានមានកូន?

យ៉េត: ប៉ាស!

ឆែវ៉ាន់: អញ្ជឹងការខ្ទង់៦៤, ៦៥អីហ្នឹង?

យ៉េត: មិនដឹង ការតាំងពី២៧ ។

នែវ៉ាន់: គាត់សឹកពីបួសភ្នាមការភ្នាមអីម៉េច?

យ៉េត: ការតាំងពី២៧ម្ល៉េះ បានយូរដែរហ្នឹងណា មិនដឹង ។

នែវ៉ាន់:
លោកយាយដល់ពេលកាត់ធ្វើស្រែចំការហើយ បានម៉ាឆ្នាំហើយកាត់រៀបការជាមួយ
លោក យាយ?

យ៉េត: បាទ!

នែវ៉ាន់: ដូចថាគាត់រៀបការជាមួយលោកយាយហ្នឹងដោយសារឪពុកម្តាយភ្ជង់ដើមឲ្យការ ឬក៏គាត់
មានចិត្តខ្លួនគាត់?

យ៉េត: គាត់មានចិត្តខ្លួនគាត់ ។

នែវ៉ាន់: ចុះពេលរៀបការហើយលោកយាយគាត់អីហ្នឹងប្រកបមុខរបរបរកស៊ីអីទៅ?

យ៉េត: ខ្ញុំធ្វើស្រែធ្វើចំការ ប៉ុន្តែឡូវចំការអស់ហើយហ្នឹង បាននៅបន្តិច ។

នែវ៉ាន់: ធ្វើស្រែចំការធម្មតា?

យ៉េត: បាទ! ធម្មតា ហើយដល់នេះគេចោទតើបានទៅអញ្ចឹងនោះ ។

នែវ៉ាន់: លោកយាយការបានប៉ុន្មានឆ្នាំបានគេចោទថាគាត់ខ្មែរក្រហមហ្នឹង?

យ៉េត: អូហ៎! យូរណាស់ បានកូនបាននេះហើយ កូនទី២ហើយទើបតែបានបីខែទេគេចោទហ្នឹង ខ្ញុំ
កើតបានបីខែទាល់ស្រែចង់ស្លាប់ដែរ តែប៉ុន្មានលើកអញ្ចឹងដែរ ។

នែវ៉ាន់: លោកយាយគេចោទថាគាត់ខ្មែរក្រហមហ្នឹង កាលហ្នឹងតាមលោកយាយចាំគេរដ្ឋប្រហារ
ទម្លាក់សម្តេចនៅ?

យ៉េត: ទម្លាក់ហ្នឹងហើយបានរតែងរតោង ។

នែវ៉ាន់: ពេលគេទម្លាក់សម្តេចហ្នឹងគេថាគាត់ហ្នឹងចូលខ្មែរក្រហម?

យ៉េត: បាទ! ចុះសម្តេចថាបានចៅចូលម៉ាតី មិនចូលម៉ាតីប្រាកដមែន ។

នែវ៉ាន់: ហើយគាត់ចូលទេ?

យ៉េត: គាត់មានចូលណា គេកំពុងតែធ្វើស្រែបោះកណ្តាប់អញ្ចឹងស្រាប់តែគេដេញបាញ់ គេឲ្យអ្នក
ក្រហ្នឹងធ្វើផ្ទះណា ម្នោះហើយម៉ែដេញអ្នកស្រែហ្នឹងទៅ ម៉ែចោទហ្នឹង
រត់អូរស្រឡៅ ចង់ទាំងអស់ ប៉ុន្តែគេចេះតែលុះទៅ

លោកសុភីចេះតែលុះម៉ោងៗ បានម៉ោងនៅវិញ ប្តីខ្ញុំៗទៅ ណា
ខ្ញុំបីខែខ្ញុំទាស់សសៃសឹងតែស្លាប់ខ្ញុំគ្មានទៅយកឯណា ដល់ពេលទៅយកវាមកតែចេះតែ
ទៅៗ គេថាកាត់ក្បាលដល់អញ្ចឹងអត់ហ៊ានម៉ែទេ ។

ឆែវ៉ាន់: អញ្ចឹងខាងណាម៉ែចោទថាគាត់ខ្មែរក្រហម?

យ៉ែត: ឆាប់បាត់អស់ហើយ មិនដឹងខាងណាខាងណាទេខ្ញុំនោះ តែសួរខ្ញុំអញ្ចឹងស្រេចលែងដឹងបាត់
មិនដឹងលន់ ណុល មិនដឹងជាស្អីផង ឮថាចូលម៉ាត់នោះក៏រតាត់រតាយអស់ទៅមិនដឹង កាល
ហ្នឹងដឹងតែចូលម៉ាត់ហ្នឹងហើយ ទៅបាត់អស់ទៅ ប្តីខ្ញុំកុំតែគេចោទធ្វើស្រែដល់សព្វថ្ងៃ ។

ឆែវ៉ាន់: ដល់ពេលគេចោទថាគាត់ចូលខ្មែរក្រហមអញ្ចឹងគាត់រត់ចូលព្រៃបណ្តោយ?

យ៉ែត: គាត់មិនចូលទេ គាត់នៅត្រើយណោះ ។

ឆែវ៉ាន់: នៅត្រើយណា?

យ៉ែត: ត្រើយឆ្ងាយណាស់ ប៉ុន្តែគាត់មិនហ៊ានចូលផ្ទះ
ហើយគាត់នៅយូរៗទៅបែបមានខ្មែរក្រហម ម៉ែស្តាប់អីយកទៅខ្ញុំមិនដឹងដែរណា
ហ្នឹងខ្ញុំនៅកូនខ្ញុំទេកាលហ្នឹងនោះ ។

ឆែវ៉ាន់: អូហ្នំ! អាពេលគេចោទហ្នឹងគាត់រត់ទៅលោកយាយអត់មានដឹងដំណឹងអីពីគាត់ទេ?

យ៉ែត: រត់តែម្នាក់ទេ ដឹងតែនៅត្រើយខាងហ្នឹង ។

ឆែវ៉ាន់: ត្រើយខាងហ្នឹងនៅក្នុងភូមិឃុំស្រុកអីដែរ?

យ៉ែត: អូហ្នំ! ព្រៃណោះ នេះត្រង់ណោះដែរ ឥឡូវស្រឡះអស់ហើយ ពីដើមព្រៃ អូស្រឡៅ
ខាងលិចរំងកេសីហ្នឹងណា ពីដើមព្រៃស្តុកអូរដែរហ្នឹង ។

ឆែវ៉ាន់: អញ្ចឹងដោយសារគេចោទអញ្ចឹងគាត់រត់ចូលព្រៃ?

យ៉ែត: បាទ!

ឆែវ៉ាន់: ដល់ពេលអត់ហ៊ានចូលម៉ែផ្ទះអញ្ចឹងគាត់ចូលខ្មែរក្រហមទៅ?

យ៉ែត: ទេ មិនដឹងចូលស្អី មិនដឹងគេម៉ែអីក៏មិនដឹងដែរហ្នឹងណា ខ្ញុំមិនដឹងទេ ខ្ញុំនៅតែផ្ទះនោះ ។

ឆែវ៉ាន់: ចុះគាត់រត់ទៅលាក់ខ្លួនក្នុងព្រៃហ្នឹងរយៈពេលប៉ុន្មានទៅ បានម៉ោងដូចលោកយាយវិញ?

យ៉ែត: ទាល់តែ៧៥ ហ្នឹង ៧៥ បើមិនហ៊ានម៉ែបានអីម៉ែ ៧៥ បានម៉ែ ម៉ែបានប៉ុន្មាន៣ឆ្នាំប៉ុន្មាន
ខែ គេចោទទៅបាត់ទៀតទៅ ខ្ញុំមិនដឹងថាម៉ែច

បើខ្ញុំណេះទាស់សសៃសិនដាច់ខ្យល់ខ្ញុំមិនដឹង ដងវង្សឆ្នើមអស់ហើយ
កំពុងតែពិបាកចិត្តនឹងអញ្ចឹង ទើបតែចូល៧៥ បានប៉ុន្មានហ្នឹងហើយ ៣ឆ្នាំប៉ុន្មាន
ខ្ញុំមិនដឹងទេ ពិបាកចិត្តចិត្តក្នុងក្រោយទៀត ។

នែវ៉ាន់: លោកយាយមានដឹងថា ពេលដែលគាត់រត់ចូលព្រៃហ្នឹងហើយក្រោយម៉ោងគាត់ចូលបម្រើ
ខ្មែរក្រហមហ្នឹង ដំបូងបំផុតហ្នឹងគេឲ្យគាត់ធ្វើអីទៅ? ដែលគាត់ចូលមុនគេ ពេលដែលគាត់
លាក់ខ្លួននៅក្នុងព្រៃហ្នឹងណា?

យ៉ែត: អត់ដឹង ។

នែវ៉ាន់: លោកយាយនៅដូចនេះធម្មតា?

យ៉ែត: ខ្ញុំនៅតែនេះមើលតែកូនអញ្ចឹង ។

នែវ៉ាន់: ចុះមានដឹងថា

ពេលដែលគាត់រត់ទៅលាក់ខ្លួននៅព្រៃហ្នឹងគាត់ដែលជឿសំបុត្រអីម៉ោលោក យាយទេ?

យ៉ែត: អត់សោះ ។

នែវ៉ាន់: បាត់ដំណឹង ដល់ឆ្នាំ៧៥ បានដឹងវិញ?

យ៉ែត: បាទ! មិនហ៊ានទាក់ទង ទាល់តែចូលម៉ោងបណ្តោយហ្នឹង ដល់៧៥បណ្តោយហ្នឹង ។

នែវ៉ាន់: តែពេលដែលគាត់រត់ទៅលាក់ខ្លួននៅក្នុងព្រៃហ្នឹង លោកយាយមានដឹងថាគាត់នៅរស់
ឬក៏ ម៉េច?

យ៉ែត: កាលហ្នឹងនោះ មិនដែលគេនិយាយអីដឹង ចេះតែស្ទាត់ស្ទៀមៗ ដល់៧៥ឃើញម៉ោងទៅ
ម៉ោងមួយកងទ័ពកងអីទៅ ខ្ញុំមិនដឹងដែរ ម៉ោងជួបគ្នានៅបាត់ដំបងហ្នឹងទៅ រត់ដែរ
ខ្ញុំរត់ទៅ ហ្នឹងដែរ រត់ដែរជួបនៅហ្នឹងបណ្តោយទៅ
ពេលហ្នឹងស្រុកអូរស្រឡៅរត់ទាំងអស់ហ្នឹង ។

នែវ៉ាន់: ពេលឆ្នាំ៧៥ គាត់ចូលម៉ោងភូមិឃុំនេះម៉ោងរកលោកយាយវិញ?

យ៉ែត: អត់ជួបនេះទេ ណេះរត់អស់ហើយខ្លាចគ្រាប់នោះរត់ចូលស្រុកអស់ហើយ ។

នែវ៉ាន់: ទៅជួបនៅណាទៅ?

យ៉ែត: ទៅជួបនៅកន្លែងកុយសេ ។

នែវ៉ាន់: នៅកន្លែងណាទៅ?

យ៉ែតៈ កន្លែងកុយសេ ផ្សារដែលចំណាំពួកទាហាននៅនោះ ខាងលិចផ្សារលើណោះ នៅតែហ្នឹង រត់តែទាំងអស់ហ្នឹង អ្នកអូរស្រឡៅ ។

នែវ៉ាន់៖ អូហ្ន៎! គាត់ទៅរកដល់ហ្នឹងហើ?

យ៉ែតៈ គាត់ចូលទៅដល់ហ្នឹង កងទ័ពចូលទៅដល់ហ្នឹង មិនដឹងកងទ័ពអីៗទេ ខ្ញុំមិនដឹងទេ ចូលទៅៗ បានជួបៗ ហ្នឹងមិនឆាយបានជួបដែរទេ គាត់សើរើក្នុងហ្នឹងដែរហ្នឹងខ្លាចឃើញដែរហ្នឹង ថាខ្ញុំ ឆាប់អស់ហើយហ្នឹង ព្រោះអីគ្រាប់នៅតំបន់ផ្សេងណា ពេញផ្ទាំងនេះហើយ នេះមានណា នៅ រត់អស់ ។

នែវ៉ាន់៖ អញ្ជឹងនៅ តាមស្រុកភូមិនេះប្រជាជននៅខាងអូរស្រឡៅនេះចេញពីភូមិឃុំនៅឆ្នាំណាទៅ?

យ៉ែតៈ ចេញកាលរត់ហ្នឹងហើ ។

នែវ៉ាន់៖ ពេលដែលឆ្នាំដែលគាត់ចូលលាក់ខ្លួនហ្នឹង លោកយាយនៅខាងស្រុកភូមិនេះដដែលទេ?

យ៉ែតៈ បាទ!

នែវ៉ាន់៖ ដល់ពេល៧៥ បានជម្លៀសចេញ?

យ៉ែតៈ ៧៥ គ្មានណាជម្លៀសទេ គេបាញ់យើងរត់ខ្លួនយើងទៅ គ្រាប់សំបើមណាស់ រត់ទាំងអស់គ្នា ។

នែវ៉ាន់៖ រត់ទៅខាងណាវិញ?

យ៉ែតៈ រត់ទៅខាង ទៅផ្សារណោះ ទីក្រុងណោះ ។

នែវ៉ាន់៖ ចូលបាត់ដំបងហ្នឹង?

យ៉ែតៈ បាទ! រត់ទៅទាំងអស់គ្នាហ្នឹង ។

នែវ៉ាន់៖ រត់ទៅដល់ហ្នឹងបានជួបគ្នាវិញ?

យ៉ែតៈ បាទ! ទៅហ្នឹងបាននេះ បានព្រឹកឡើងបានព្រឹកសើរើរក្នុងហ្នឹងណា គេខ្លាចខ្ញុំឆាប់បាត់ហើយ ព្រោះគ្រាប់ណាស់ រត់នឹងគ្រាប់ទេ មែនគេដេញទេ អានេះរត់នឹងគ្រាប់តែហ្នឹង ។

នែវ៉ាន់: ចុះពេលលោកយាយ បានជួបគ្នាជាមួយគាត់នៅ បាត់ដំបងហ្នឹង
ពេលហ្នឹងលោកយាយមាន ដឹងថាគាត់កាន់ខាត់តួនាទីអីដែរអត់?

យ៉េត: អត់ មិនបានជេញដោលទេ ។

នែវ៉ាន់: តែដឹងថាគាត់ចូលខាត់ខ្មែរក្រហមហើយ?

យ៉េត: ចុះបើគាត់ទៅហើយ មិនដឹងគាត់ចូលអីបើឃើញតែអញ្ចឹង កងទ័ពម៉ៅឃើញមានអញ្ចឹង
ដល់ពេលនេះឃើញគាត់ដឹកអីវ៉ាន់ចែកបងប្អូនហ្នឹង ។

នែវ៉ាន់: ៧៥ ហ្នឹង?

យ៉េត: បាទ!

នែវ៉ាន់: ពេលចូលដល់ភ្នំហ្នឹង?

យ៉េត: បាទ! ចូលដល់សួរថាទៅណា ថាដឹកនេះទៅ ។

នែវ៉ាន់: ដឹកចែកបងប្អូន?

យ៉េត: ដឹកចែកបងប្អូនណាអត់អីចឹង ឃើញតែអញ្ចឹង ទៅ មោងក៏អញ្ចឹង
ដល់នេះតេឲ្យគាត់ទៅមោង ណា ឃើញចែកតែគេអញ្ចឹង គាត់អត់មានថានេះសោះ
ឃើញថាយករបស់គេអត់សោះ ឃើញតែអញ្ចឹងឯង ។

នែវ៉ាន់: ដំបូងឡើងគាត់នៅ ខាត់កសិកម្មភីយ៉ាងម៉េច?

យ៉េត: មិនដឹង ខ្ញុំមិនបានសួរទេ ខ្ញុំមិនហ៊ានសួរទេ ខ្ញុំខ្លាចដែរនោះ ខ្លាចនឹងពួកហ្នឹងដែរ ចុះពួកគេ
កងទ័ព ខ្ញុំ១៧មេសានោះ ខ្ញុំទៅណាខ្ញុំ នៅតែនេះ ហើយចិញ្ចឹមតែកូនអញ្ចឹងឯង ។

នែវ៉ាន់: ពេល៧៥ ភ្នំហ្នឹងលោកយាយជួបគាត់នៅ បាត់ដំបងហ្នឹងក៏គាត់ចែកឲ្យអ្នកស្រុកអីដែរ?

យ៉េត: តែអញ្ចឹងឯង ដើរចែកតែគេហ្នឹង ធ្វើស្រែធ្វើអីដើរចែកតែគេហ្នឹង មិនដែលបង្អត់ប្រជាជន
ផងហ្នឹង បានគេអាណិតគាត់ ឃើញរស់ ខ្ញុំនឹកឃើញថាធ្វើគ្រង់ឯបរហ័ស ។

នែវ៉ាន់: អញ្ចឹងគាត់នៅ បាត់ដំបងហ្នឹង?

យ៉េត: នៅ បានតែប៉ុន្មានខែទេហ្នឹងនោះ ទៅ មោងបានទៅ ពោធិសាត់បាននៅយូរ
ទៅហ្នឹងណា ។

នែវ៉ាន់: បានប្រហែលប៉ុន្មានខែដែរ?

យ៉ែត៖ ប៉ុន្មានទេ ប្រហែលម៉ាខែដឹង បាត់ដំបងនោះ ដល់មោងបានបីខែមិនដឹង ដល់ទៅពោធិសាត់ បានរាប់ឆ្នាំ បានប៉ុន្មានឆ្នាំហ្នឹង បានត្រឡប់ម៉ៅបាត់ដំបងវិញ ទៅម៉ៅៗតែហ្នឹង នៅពោធិសាត់បានយូរបន្តិច ។

នែវ៉ាន់៖ ទៅពោធិសាត់ហ្នឹងនៅស្រុកណាភូមិណាដែរ?

យ៉ែត៖ ចាស! នៅវ៉ាៗពោធិសាត់ហ្នឹង ពេទ្យគេនៅកើត ខ្ញុំនៅរថភ្លើងហ្នឹង ខ្ញុំដាំបាយហ្នឹង ហើយ គាត់នៅរទេះភ្លើងអញ្ចឹង ។

នែវ៉ាន់៖ ពេលទៅមោងក៏គាត់ខាងចែកឥវ៉ាន់ឲ្យប្រជាជនដែរ?

យ៉ែត៖ ចាស! គាត់ធ្វើតែអញ្ចឹង ។

នែវ៉ាន់៖ ចែកស្រូវចែកអង្ករហ្នឹងហេ?

យ៉ែត៖ ចាស!

នែវ៉ាន់៖ ដល់ពេលទៅដល់ពោធិសាត់គាត់ធ្វើខាងរទេះភ្លើងម្តង?

យ៉ែត៖ ខាងឡើងរទេះភ្លើង ។

នែវ៉ាន់៖ ប្រធានគេអីក៏ម៉េច?

យ៉ែត៖ ខ្ញុំមិនដឹងធ្វើអីទេ ហ្នឹងទាល់តែសួរអ្នកនេះបានគេដឹងទៀត ។

នែវ៉ាន់៖ នៅមោងបានបីខែបានទៅពោធិសាត់?

យ៉ែត៖ ចាស! នៅពោធិសាត់បានយូរ ។

នែវ៉ាន់៖ ពេលហ្នឹងចុង៧៩ អីហ្នឹងបានទៅពោធិសាត់ហ្នឹង?

យ៉ែត៖ ដល់ម៉ៅណោះខែ៧ ៧/៧ ។

នែវ៉ាន់៖ ម៉ៅបាត់ដំបងវិញហ្នឹងហេ?

យ៉ែត៖ ចាស! ខែ៧ហ្នឹងឯង កូនខ្ញុំកាលហ្នឹងកើតអានេះបាន១៩ថ្ងៃ ជិះរទេះភ្លើងម៉ៅរលាក់ទាស់ ហ្នឹង ។

នែវ៉ាន់៖ យាយពេលគាត់ទៅដល់ពោធិសាត់ហ្នឹង បានគាត់ឡើងធ្វើរទេះភ្លើងហ្នឹង តាមលោកយាយ ចាំ គាត់ប្រធាន ឬក៏គ្រាន់តែកូនចៅគេទេ?

យ៉ែត៖ នេះដឹង គាត់ប្រធានបើករទេះភ្លើងហ្នឹងដឹង គ្រាន់ឲ្យមានអ្នកបើកផ្សេង គាត់មិនបើកទេ ប៉ុន្តែ គាត់អង្គុយនៅនឹងក្បាលហ្នឹងដែរ ប៉ុន្តែខ្ញុំមិនដឹងគាត់ធ្វើអីទេ ។

នែវ៉ាន់: ដូចថាខាងបើករទេះភ្លើងហ្នឹង ការងារកាត់បើកតែរទេះភ្លើងហ្នឹងអីក៏មានអីផ្សេងទៀត?

យ៉េត: ធ្វើស្រែហ្នឹង ឲ្យកូនចៅចិញ្ចឹមទា គ្រាន់ឲ្យប្រជាជនហូបកុំវាអត់បាយអត់ទឹក ហើយស្រូវក៏
ល្អផលហ្នឹងក៏បាន សួរអ្នកពោធិសាត់ក៏ដឹងដែរ បើថាឈ្មោះអញ្ចឹងនោះ គេដឹងតែទាំងអស់
ហ្នឹង ខ្លាចអ្នកណាឯងបរស់អីខ្ញុំមិនដឹងទេណាស់ឥឡូវហ្នឹង ខ្ញុំមិនដែលទេ អ្នកបាត់ដំបងនេះក៏
ដឹងដែរទៀត ។

នែវ៉ាន់: ពោធិសាត់ហ្នឹងពេលដែលកាត់ដូរទៅហ្នឹង
កាត់នៅក្នុងតំបន់លេខប៉ុន្មានដែរខាងពោធិសាត់?

យ៉េត: មិនដឹង ខាងរទេះភ្លើងមិនដឹងអី កាត់ទៅដឹកនេះនោះ
ដឹកអូសដឹកអីដាក់រទេះភ្លើងក៏កាត់ទៅ កាត់ទៅមើលណាជួយ ត្រូវលើកអីកាត់ជួយ ។

នែវ៉ាន់: រទេះភ្លើងហ្នឹងគេបើករាល់ថ្ងៃហៅ?

យ៉េត: កាលហ្នឹងហៅ! បើករាល់តែថ្ងៃទៅម៉ោង ។

នែវ៉ាន់: ដឹកអីខ្លះទៅ?

យ៉េត: មិនដឹងដឹកអីទេ ខ្ញុំមិនដឹងទេ ខ្ញុំដាំបាយ មិនដែលដឹង កន្លែងគេផ្សេងទៅមើលគេម៉េចកើត
នៅដុះបាឆដុះឆ្នាំង ហើយនិងដាំបាយ ហើយនិងស្ន ។

នែវ៉ាន់: តែពេលទៅអញ្ជើញល្ងាចឡើងយើងត្រឡប់ម៉ោងដូចម្នាក់
អីក៏យើងនៅដេកតាមផ្លូវតាមអី?

យ៉េត: អត់ទេ ទៅត្រឹមអីគេហៅអាវ៉ាញ់ហៅ ។

នែវ៉ាន់: អាវ៉ាញ់ស្រុកថៃហ្នឹងហៅ?

យ៉េត: បាទ! រទេះភ្លើងទៅដល់ហ្នឹង ទៅដល់ហ្នឹងដែរតើ
បកពីហ្នឹងម៉ោងទៅពោធិសាត់ដដែលទៅ
ពេលគេត្រូវការអូសអីកាត់នាំគេទៅយកអូសអីដាក់លើហ្នឹងយកម៉ោងគេណា
ធ្វើជាបរហូត អញ្ចឹង ។

នែវ៉ាន់: តាមលោកយាយដឹងរទេះភ្លើងហ្នឹងសម្រាប់ដឹកអីៗខ្លះទៅ ដឹកមនុស្ស?

យ៉េត: បើនិយាយពីរឿងដឹកមនុស្សវិញ មានតែដឹកកូនក្មេងយកទៅ ហ្នឹងនៅផ្សាទេណា ។

នែវ៉ាន់: ផ្សាណា?

យ៉ែត៖ ដូរាបាត់ដំបងនេះណា ដឹកយកទៅ ចំការចេកណោះ
ដាក់រទេះភ្លើងទៅដាក់កូនចៅទៅស្ងួត យប់នោះ កាលហ្នឹងបើអត់ណាស់នោះ
បានស្រូវហ្នឹងហើយដែលចិញ្ចឹមរស់នោះ ពីដើម ហូបបបរហូបអីហ្នឹង
ដល់ខាងហ្នឹងទៅ គេដាក់បាយអីម្តងពេលធ្វើការខ្លាំង ធ្វើការរៀងអ្នក ហ្នឹងហៅ
កាប់អ្នកកាប់អី ដឹកជញ្ជូនឲ្យគេហ្នឹងប្រជាជនហ្នឹង គាត់គ្មានទៅណាទៀតនៅតែ ហ្នឹង ។

នែវ៉ានៈ អញ្ជឹងគាត់នៅពោធិសាត់ហ្នឹងតាមលោកយាយស្មានប្រហែលជាប៉ុន្មានឆ្នាំណាដែរ?

យ៉ែត៖ មើលខ្ញុំថាម៉ៅខែ៧ ៧៧មិនដឹងប៉ុន្មានឆ្នាំ អាណិតបើបីឆ្នាំជាងរត់ទៀត
បើថានៅមោងបាន តិចទេណា បើនៅ បាត់ដំបងបានប្រហែលម៉ាខែណោះ
មោងបែបបានបីខែ ពោធិសាត់ កាលម៉ាហ៊ឹកហ្នឹងវាយប៉ាប់អ្នកមុន យ៉ាប់ណាស់
យ៉ាប់រៀងហូប វាអត់អញ្ជឹង ប្រជាជន អញ្ជឹងវាអត់ រេទនា ដល់តានេះទៅ
គេភ័យគ្រប់គ្នាថា តាម៉ូមម៉ៅទៀតបែបដូចមុនហើយ លើសមុនទៀត មុខកាច
គេហៅតាម៉ូមៗណា ។

នែវ៉ានៈ អូហ៎! គេហៅម៉ូមហៅ?

យ៉ែត៖ ចាស!

នែវ៉ានៈ គាត់មានពុកមាត់ពេញ?

យ៉ែត៖ ចាស! ជំនាន់អាពាហ៍គេហៅ តាម៉ូមហ្នឹងបានពួកអ្នកស្រុកហ្នឹងគេភ័យ
គេថាមុខតែកាចលើស មុនណា ព្រោះមុនៗវាល្បិល្បាញអស់ហើយណា
ហើយគាត់ទៅស្ងួតមានអី អ្នកទាស់
សសៃខ្ញុំហើយខ្ញុំត្រាំស្រាត្រាំទុកឲ្យអ្នកទាស់សសៃហ្នឹងណា ចុះធ្វើការធ្ងន់ឲ្យកាប់អ្នក
ហើយ អ្នកក្រមុំរៀង៧-៨ខែអត់ឲ្យរកថ្នាំឲ្យគ្នាទេ ថ្នាំខ្ញុំទៅរកថ្នាំឲ្យ
កូនគេកូនឯងអាណិតណាស់ ក្បាលជង្គង់អញ្ចេះណោះ រេទនា ដល់នេះខ្ញុំត្រាំស្រាអីឲ្យដឹក
ថ្នាំខ្ញុំដើររកអង្កញដើររកអីឲ្យ ណា ចេះតែដើរសុំគេយកម៉ៅកូនចៅ
កូនចៅសុទ្ធតែក្រមុំៗទាស់ អត់មានខែនោះ រាំងនោះ ធ្វើការធ្ងន់ អារអ្នកនោះ
ខាងរទេះភ្លើងអារអ្នកហើយដាក់រទេះភ្លើងនោះ ដល់នេះទៅ បាន

គ្នាក្រុមនោះម្នាយអរណាស់ ជួយកូនខ្ញុំម៉ែពីណោះផង កាលប្តីនេះនៅផ្សេងគ្នា មួយហៅ ខ្ញុំ មិនដឹងហៅអីទេមិនដឹងទេ ។

នែវ៉ាន់: មួយពាយ័ព្យមួយអី?

យ៉ែត: គេហៅអី មួយនៅតំបន់នេះតំបន់នោះអញ្ចឹង តែវេទនាណាស់ តែយកម៉ែ គាត់កត់ឈ្មោះ ឲ្យយកកូនម៉ែ ទុកនៅការដ្ឋានប្តី ទុកនៅកន្លែងបាយនិងខ្ញុំប្តីទៅក៏ប្តីខ្ញុំទៅរកអង្គុយរកអី ដាក់ទៅ គ្រាំឲ្យកូនចៅប្តីបានម៉ែ ដល់ម៉ែគ្នាឲ្យនៅកន្លែងបាយប្តីទៅ អត់ឲ្យទៅធ្វើអីទេ គ្រាន់តែជួយចិតបន្លែដែរ បើមុននោះទៅអារអូសនោះ អ្នកមុនទេណោះ ប្តីខ្ញុំទើបតែទៅ ក្រោយទេ ។

នែវ៉ាន់: អ្នកមុនគេយកទៅណាទៅ?

យ៉ែត: អ្នកមុនគេមានយកទៅណា ដូចជាប្រើគោមិនឲ្យស៊ីស្មៅអញ្ចឹងណា ប្តីនរបៀបអញ្ចឹង ប្រើ តែគោចេះតែប្រើ ស្មៅមិនឲ្យស៊ីចេះតែអញ្ចឹងឯង ។

នែវ៉ាន់: អ្នកមុនគេផ្លាស់ចេញទៅ បានចូលគ្រួសារលោកយាយវិញ?

យ៉ែត: បាទ! មិនដឹងផ្លាស់មិនដឹងធ្លាក់ ខ្ញុំមិនដឹងដែរ ខ្ញុំទើបតែទៅដែរហ្នឹង ។

នែវ៉ាន់: ចុះកាលដែលគេបញ្ជូនគាត់ទៅពោធិសាត់ ទៅខាងផ្នែកនេះភ្លើងប្តីដូចជា ខាងណាដែល ចាត់តាំងឲ្យគាត់ទៅប្តី? ពីណាគេដែលចាត់តាំងឲ្យគាត់ទៅពោធិសាត់ប្តី?

យ៉ែត: មិនដឹងទេ ធំលើប្តី ខ្ញុំមិនដឹងដែរ មានពីលើគាត់ទៀត លើពីរបីទៀតណោះ ។

នែវ៉ាន់: ស្គាល់ឈ្មោះទេ?

យ៉ែត: អូហ្នំ! ខ្ញុំអត់ស្គាល់ទេ ខ្ញុំ១៧/មេសាដែលស្គាល់ខ្ញុំទៅក្រោយទើបតែជួបគ្នាប្តីដែរហ្នឹង ។

នែវ៉ាន់: អញ្ចឹងពេលដែលគាត់ទៅពោធិសាត់ប្តី ខាងនេះភ្លើងប្តីក៏នៅតែរកម្ហូបរកអីឲ្យប្រជាជន ដែរ?

យ៉ែត: ចុះទៅស្ទូងជាមួយគេទាំងយប់ទាំងថ្ងៃជាមួយគេប្តី គាត់ប្រឡូកឡើងផុតត្រឹមៗ ណោះ ខោ អាខ្មៅប្តីជ្រៀកយៀកប្តី ខ្ញុំប្រាប់ទៅខ្ញុំមិនភរទេ និយាយចាំអំបែងក្បាលប្តី វេទនា ណាស់ណា ។

នែវ៉ាន់: ប៉ុន្តែកាលប្តីពេលគាត់ទៅកាន់នៅកន្លែងប្តី ដូចជាប្រជាជនបានហូបច្រើនជាងមុន?

យ៉ែតៈ ច្រើនហើយបានគេអរណោះ គេអបអរសាទរ គេយំ ហើយគេផ្លាស់ម៉ៅបាត់ដំបងវិញ ដិតដល់ហើយណា ដិតដល់អាពេលផ្លាស់រត់ហ្នឹងហើយ ម៉ៅដល់បានប៉ុន្មានឆ្នាំហ្នឹង ណោះមិន ដឹងបានប៉ុន្មានទេខ្ញុំភ្លេចហើយ ដល់ម៉ៅហ្នឹងពួកហ្នឹងយំ គាត់កុហក់គេថាផ្ទះនោះ គេយំអា ណិតគាត់នោះ បានខ្ញុំនឹកតូចចិត្តអីអាណិតស្អី ត្រង់នោះឆាប់មុនគេ គេរៀបរៀបរក់គេរស់នោះ នឹកឃើញអញ្ចឹងដែរ តូចចិត្តអញ្ចឹងតើ ។

នែវ៉ាន់៖ នឹកឃើញថាម៉េច?

យ៉ែតៈ នឹកឃើញថា ត្រង់ៗឆាប់មុនគេនោះ ហើយអាណិតប្រជាជនៗខំឲ្យបន់ឲ្យបានរស់ គាត់ឲ្យ បានរស់ ខ្ញុំឃើញនឹងភ្នែកណា ខ្ញុំក៏យំដែរ យំទាំងអស់គ្នា ។

នែវ៉ាន់៖ អាពេលដែលគេផ្លាស់ម៉ៅបាត់ដំបងវិញហ្នឹងហើ?

យ៉ែតៈ ហ្នឹងហើយផ្លាស់ទេ ប៉ុន្តែគាត់កុហក់គេថាផ្ទះហើយខ្ញុំនោះ ពួកហ្នឹងយំ ដល់ម៉ៅណោះទៀត នៅក ឮថារៀនសូត្រនៅក រៀនសូត្រដែលយកទៅហ្នឹងណា ពួកណោះយំទាំងអស់ សុទ្ធតែ គាត់គាត់អាណិតគេទាំងអស់ តែម៉ៅត្រង់ណាគេ អាណិតទាំងអស់ គាត់ឲ្យគេស៊ីឆ្អែតបាន អញ្ចឹង បើមុនៗអត់ទេ គេផ្ដល់ខ្ញុំនឹងត្រចៀកអញ្ចឹងនិយាយប្រាប់ខ្ញុំអស់ពួកហ្នឹង នេះអត់ ទេ ពីដើមគេដាក់ ដូចថាកម្មាភិបាលគេមិនស៊ីឆ្ងាញ់ហើ! គេដាក់ម៉ាបន្ទប់ហើយ ចេកអី យកដាក់ សុខចិត្តទុកចោល ហ្នឹងមុនខ្ញុំអត់ដឹងទេរឿងគេនោះ ខ្ញុំអត់ដឹងទេ ។

នែវ៉ាន់៖ នៅណាហ្នឹង?

យ៉ែតៈ នៅ បាត់ដំបងនេះតើ ។

នែវ៉ាន់៖ ពេលគាត់ម៉ៅពីពោធិសាត់វិញហ្នឹងហើ?

យ៉ែតៈ ប៉ាស! ទើបតែម៉ៅ ដល់ពេលនេះទៅគាត់ៗឲ្យយកដាក់ការដ្ឋានចែកប្រជាជន ឲ្យចែកទៅ ដាក់ថង់មួយៗចែកកូនចៅ ណាសល់យកទៅកូនចៅដងទៅណា អាទើបតែម៉ៅពីធ្វើការវិញ ស្ទឹងដកនោះ ម៉ៅដល់ដាក់តុអញ្ចឹងទៅ តំរៀបថង់ៗ ១០ នាក់ដាក់១០ ថង់ទៅ ។

នែវ៉ាន់៖ ពេលគេប្ដូរគាត់ម៉ៅខែ៧, ៧/៧ម៉ៅបាត់ដំបងហ្នឹងគាត់ធ្វើខាងអីវិញទៅ?

យ៉ែតៈ រទេះភ្លើងដដែលហ្នឹង ធ្វើស្រែដដែលហ្នឹង ចិញ្ចឹមជ្រូកទាអី ។

នែវ៉ាន់៖ កាលម៉ៅបាត់ដំបងហ្នឹងនៅកន្លែងណាវិញពេលម៉ៅហ្នឹង?

យ៉ែតៈ នៅរទេះភ្លើងហ្នឹង ។

ឆែវ៉ាន់ នៅកន្លែងរ៉ាវទេះភ្លើងរាល់ថ្ងៃហ្នឹងហៅ?

យ៉ែតៈ ប៉ាស! នៅដូចគ្នាចុះកាត់នៅខាងហ្នឹងហើយ ប៉ុន្តែនេះនៅដដែលហ្នឹង
ហើយធ្វើស្រែនៅខាង ចំការចេកណោះ ។

ឆែវ៉ាន់ ចុះកាត់ខាងរទេះភ្លើងម៉េចមានសិទ្ធិឲ្យម្ចាស់ដល់អ្នកស្រុកដែរ?

យ៉ែតៈ ចុះធ្វើស្រែនោះ ធ្វើបារនោះ ហើយកាត់ទៅនេះនោះ
កាត់ទៅទំនងអ្នកពោធិសាត់មិនស្រុក ក្រករ មិនបារន្ត្រឹះ កាត់មិនយកម៉ៅឲ្យកូនចៅស្នូហ្នឹង
ស្នូមមែនស្នង់ក្នុងនេះ ។

ឆែវ៉ាន់ កូនចៅកាត់ហ្នឹងហៅ?

យ៉ែតៈ ប៉ាស! មែនថា ឲ្យចែកអ្នកនេះអ្នកនោះតាមដូរណាអត់ទេ ចែករួមខ្លះគ្នាតែអញ្ចឹងទៅ បើ
ថាបាបជ្រុកបួន ខាងពេទ្យដែលចិញ្ចឹមកុមារនោះចែកហ្នឹងទៅពីរ ហើយការដ្ឋានកាត់ពីរ
បើ មានដប់ដឹងតែ១០ ១ដូចគ្នា អញ្ចឹងណា ។

ឆែវ៉ាន់ ចុះម៉ឺងកាលហ្នឹងកាត់ខាងរទេះភ្លើងប៉ុន្តែកាត់មានសិទ្ធិចែកមានចែកអី?

យ៉ែតៈ ចុះបើថាគេឲ្យធ្វើស្រែហើយ កាត់ខាងរទេះភ្លើង កាត់មែនរទេះភ្លើងតែមុខទេ កាត់ទៅធ្វើ
ស្រែនៅចំការចេកបងប្អូនប្រជាជនគេឲ្យចាត់ចែងទៅហ្នឹងណា
ហើយកាត់មើលខុសត្រូវអ្នក ណាអត់អ្នកណាមានហ្នឹងយករួមហ្នឹងនោះ របស់រួមហ្នឹងនោះ
យកចែកកូនចៅស្នូ ខាងពេទ្យ ម៉ាកន្តប ហើយខាងកុមារនោះម៉ាកន្តប
ខាងកុមារកំព្រឹកព្រាអីចឹងទៅណា កុមារតូចៗនោះ អី ។

ឆែវ៉ាន់ អញ្ចឹងកាត់ខាងរទេះភ្លើងហើយកាត់ខាងចែកម្ចាស់ចែកអីតាមផ្នែកៗហ្នឹងដែរ?

យ៉ែតៈ កាត់ចាត់ចែងអញ្ជើញយក ខាងពេទ្យយកជ្រុកពីរទៅធ្វើម្ចាស់កូនចៅតូចៗណា
ខាងកុមារ នោះ យាយៗមើលកុមារនោះយកពីរធ្វើម្ចាស់កូនតូចៗ
បបរដឹងតែព្រឹកឡើងដឹងតែបបរ ហើយណា ទៅទាក់ទងត្រីឆៀតឲ្យហ្នឹងម៉ាកន្តប ដូចថា
១០ គីឡូម៉ាក កន្លែងពេទ្យ១០ គីឡូ កន្លែងកុមារតូចៗហ្នឹង១០ គីឡូ
កន្លែងការដ្ឋានខាងប្រុសហ្នឹង១០ គីឡូ កន្លែងការដ្ឋានខាងស្រី ណោះ១០ គីឡូអញ្ចឹងណា
ផ្នែកគេមានអញ្ចឹង ។

ឆែវ៉ាន់: អញ្ជឹងគាត់ខាងរទេះភ្លើងហ្នឹងទៅដឹកឆែវ៉ាន់ម៉ៅចែកតាមផ្នែកៗ នៅតាមបាត់ដំបងហ្នឹង?

យ៉េត: ហ្នឹងគាត់ទាក់ទងគេណា ទាក់ទងដូចអ្នកទៅរនាមទៅអីចឹងណា ។

ឆែវ៉ាន់: ទៅព្រមនាមជិតបឹងទន្លេសាបហ្នឹងហើ?

យ៉េត: បាទ! គេមានផ្នែកគេតើហ្នឹងនោះ មានអ្នកនៅខាងណោះខាងណោះគេទាក់ទងបានម៉ៅចែក
ខាងប្រជាជន ហើយគាត់ចែកខាងរទេះភ្លើង អ្នកធ្វើការធ្ងន់ៗនោះ ខាងរទេះភ្លើងធ្វើការ
ធ្ងន់ ដូចនៅអាដងដូចនៅពោធិសាត់ ខាងព្រែកបំណា
គេអាចធ្វើធ្ងន់គាត់មិនឲ្យលែងកទៅ ហ្នឹងទៀត អញ្ជឹងតើ មែនថាធ្វើតែរទេះភ្លើង
បើកតែរទេះភ្លើងណា បើគាត់មើលទាំងអស់ គាត់មើលកូនចៅទាំងអស់ ។

ឆែវ៉ាន់: អញ្ជឹងម៉ារទេះភ្លើងហ្នឹង គាត់នៅ បាត់ដំបងហ្នឹងគឺគាត់ធំជាងគេហ្នឹង?

យ៉េត: មិនដឹងធំ មិនដឹងតូច បើឃើញតែអញ្ជឹង ។

ឆែវ៉ាន់: កាលហ្នឹងគាត់មានកូនចៅអីច្រើនទេ?

យ៉េត: កូនចៅក្រោមគាត់នោះ មិនចេះអត់ទេ ពេលថាទៅណាដូចថាទៅស្តី
មើលខ្ញុំកន្ត្រកសិនទៅ បាណន់ណា កូនចៅគាត់បើកឡានជូនទៅ ។

ឆែវ៉ាន់: ទៅលេងបាណន់ហើ?

យ៉េត: ទៅលេងអី ទៅទាក់ទងស្តីៗ និយាយការងារគាត់ ខ្ញុំដឹងហើ ខ្ញុំមិនដឹងទេ
គាត់និយាយពីនេះ ពីនោះទៅ គាត់និយាយឲ្យកូនចៅ
បើកូនចៅណាអត់ទៅទាក់ទងយកអារបស់ហ្នឹងឲ្យកូនចៅ គាត់ហូបទៅណា
និយាយអញ្ជឹងតើ ដូចថាត្រូវការអីគេម៉ៅហៅ គេជូនកូនចៅគាត់ជូនឡាន ទៅ
គាត់មានដែលដើរណាគាត់ ។

ឆែវ៉ាន់: ដូចថាគាត់ប្រធានអញ្ជឹង អនុប្រធានគាត់ឈ្មោះអីលោកយាយដឹងទេ?

យ៉េត: អត់ដឹងទេ អនុប្រធានគេ ឃើញតែប្រើទៅ ។

ឆែវ៉ាន់: អត់ស្គាល់អនុប្រធានគេ?

យ៉េត: ខ្ញុំដែលស្គាល់ បើខ្ញុំទៅក្រោយដែរ ទើបតែម៉ៅយកជួបគ្នានេះ
ខ្ញុំមិនដែលស្គាល់អ្នកតូចអ្នក ធំណា ណាធំជាងណាខ្ញុំមិនដឹងទេ ខ្ញុំដឹងតែគាត់អញ្ជឹង ។

ឆែវ៉ាន់: ចុះដូចថាខាងភូមិភាគខាងអីដែលម៉ៅទំនាក់ទំនងគាត់ទេ?

យ៉ែត៖ មាន តែមិនដឹងអ្នកណាទេ ខ្ញុំមិនដឹងទេ មានទាំងអស់ ម៉ោងខាងណាៗ អ្នកណានៅ ស្រុកព្រៃ
 ណោះតែចែកផ្នែកគ្នាអញ្ជើញណា ហ្នឹងក៏ម៉ោងទាក់ទងដែរ ទាក់ទងទៅគាត់ណោះទូទៅ ដល់
 គេមានអីកេត្យម៉ោងទៅ ដូចជាហ្នឹងគេមិនសំបូរវ៉ែសត្យអី
 ឆ្លុះអីរម៉ាងអីឃើញដឹកទាំងឡានយក ម៉ោងដែរ ទាក់ទង ។

នែវ៉ាន់៖ យកម៉ោងកេត្យកាត់ទុកទៅ ?

យ៉ែត៖ បាទ!

នែវ៉ាន់៖ ហើយគាត់ចែកតាមផ្នែកទៀតទៅ ?

យ៉ែត៖ ចែកអី ដាក់ការដ្ឋានទៅ ។

រៀងរាល់ ១១១

យ៉ែត៖អញ្ជើញហើយ យល់ទេ បើថាទូកាត់ទៅ រកខ្លួនគាត់ គាត់ទៅ រកអត់បាន ។

នែវ៉ាន់៖ គាត់អត់ទៅរកទេ គាត់គ្រាន់តែគេយកម៉ោងទុកកាត់ចឹងទៅ ហើយគាត់យកអាណិតបែង
 ចែកតាមផ្នែក ?

យ៉ែត៖ បាទ! គេយកម៉ោង គេដឹកម៉ោង ខ្ញុំមិនដែលស្គាល់ ស្គាល់តែគេ ដល់ឃើញទន្សោង
 ខ្ញុំអត់ដែលស្គាល់ទេ ខ្ញុំស្គាល់ពោធិសាត់នេះតើ គេយកម៉ោងចេះតូចប៉ុណ្ណឹង ៦ ហ្នឹងសំបូរ
 ណាស់ គេទៅលើទៀតណា គេដឹកយកម៉ោងកាត់ ខ្ញុំថាឃើញក្បាល ខ្ញុំថាគេនោះអត់មាន
 បូក បើឃើញទ្រឡកទ្រឡកអញ្ជើញនោះ ដល់រួចគាត់នោះវ៉ែផ្នែកទៅពេទ្យ ធំជាងគេពេទ្យ
 ហើយណា អ្នកណាច្រើនជាងគេគេកាត់ទៅអញ្ជើញហើយ ពេទ្យហ្នឹងម៉ាកន្តប ហៈ! នេះការ
 ដ្ឋានខាងប្រុស នេះយុវជន នេះខាងមិត្តភាព នេះខាងអ្នកមើលកុមារ អញ្ជើញតើ ស្តាប់ខ្ញុំ
 និយាយបានទេ ក្រែងលោខ្ញុំមិនសូវនិយាយផង ។

នែវ៉ាន់៖ ចុះលោកយាយដែលឮសូរឈ្មោះហ៊ុនអីទេ?

យ៉ែត៖ ហ៊ុន, អត់ ។

នែវ៉ាន់៖ តារាញអីដែលឮទេ?

យ៉ែត៖ ស្គាល់ តារាញអីយកមាសទៅស្រុកណាអីខ្ញុំមិនដឹងទេ ។

នែវ៉ាន់៖ តារាញយកមាសទៅស្រុកណាម៉េច?

នែវ៉ាន់៖ បង្រៀនគ្រួសារលោកយាយហ្នឹងហើ?

យ៉េត៖ រៀនទាំងអស់អ្នកធំតូចទាំងប៉ុន្មាន ។

នែវ៉ាន់៖ តាកីហ្នឹងឈ្មោះដើមគាត់ឈ្មោះអីដែរ?

យ៉េត៖ មិនដឹង អត់ស្គាល់គាត់ ។

នែវ៉ាន់៖ រៀនរ៉ូវគាត់យ៉ាងម៉េចដែរ?

យ៉េត៖ រកថាមិនត្រូវ សម្បុរសណែកបាយ ប៉ុន្តែតាក្លែងគាត់ខ្មៅ ប៉ុន្តែពេលរៀនសូត្រទេណា តែ
លើកបាយលើកទឹកទេ ខ្ញុំមិនជាអ្នកចំណាំទេ ។

នែវ៉ាន់៖ ចុះតារស ញឹមហ្នឹងធ្លាប់ឃើញគាត់ទេ?

យ៉េត៖ អត់ ។

នែវ៉ាន់៖ តាកៅអីធ្លាប់ឃើញទេ?

យ៉េត៖ តាកៅពួកឈ្មោះប៉ុនមិនដឹង អត់ដែលឃើញ ឃើញតាកីនិងតាក្លែងតែប៉ុណ្ណឹង ។

នែវ៉ាន់៖ ចុះដូចតាប៉ែតអីអត់ដែលឃើញមុខទេ?

យ៉េត៖ អត់សោះ មិនដឹងនៅស្រុកណាណោះ ។

នែវ៉ាន់៖ ចុះពេលគ្រួសារលោកយាយត្រឡប់ម៉ៅបាត់ដំបង ខែ៧ ៧៧ហ្នឹង គាត់នៅធ្វើខាងបាត់
ដំបងហ្នឹងរហូតដល់ឆ្នាំណាទៅ ?

យ៉េត៖ រហូតឆ្នាំណាដែលគេយកទៅរៀនសូត្រនោះ រៀនសូត្រ៧៨ ថ្ងៃមួយកើត ខែមិយសិ ខ្ញុំ
ដឹងខ្មែរថាអញ្ចឹង ប៉ុន្តែបារាំងមិនដឹងអីទេ ។

នែវ៉ាន់៖ ពេលហ្នឹងម៉េចទៅ ?

យ៉េត៖ មានម៉េចគេជិះអាត្រៃស៊ុនទៅ តើ ។

នែវ៉ាន់៖ គេចាប់យកទៅ ?

យ៉េត៖ គ្មានចាប់ទេ ដែលចាប់ហើ ។

នែវ៉ាន់៖ គេហៅថាយកទៅរៀន?

យ៉េត៖ គេហៅទៅនេះហើយហ្នឹង ទៅល្ងាចយប់ម៉ោង៥ ហើយហ្នឹង
ថាទៅពោធិសាត់ទៅយកតាអី ណោះមួយទៀត ភ្លេច ។

នែវ៉ាន់៖ ខាងណាដែលគេម៉ៅហៅទៅរៀនសូត្រ?

យើតៈ មិនដឹង ដឹងតែខាងភ្នំពេញៗ មិនដឹងខាងណា ខ្ញុំមិនស្គាល់ទេ ។

នែវ៉ាន់ៈ ខាងនិរតី ខាងពាយ័ព្យ?

យើតៈ អត់ដឹងទេ ។

នែវ៉ាន់ៈ ដឹងតែគេម៉ែហៅ គាត់ទៅ ?

យើតៈ ប៉ាស!

នែវ៉ាន់ៈ ពេលដែលគេម៉ែហៅ លោកយាយនៅហ្នឹងដែរអត់?

យើតៈ ខ្ញុំកើតកូនបាន២០ ថ្ងៃ នៅហ្នឹងណា ។

នែវ៉ាន់ៈ នៅជុំគ្នាជាមួយគាត់ហ្នឹង?

យើតៈ នៅហ្នឹង ខ្ញុំកូនខ្ចីដែលនៅកើតហៅ?

នែវ៉ាន់ៈ អញ្ជឹងម៉ែហៅពីផ្ទះទៅហៅ?

យើតៈ ថាហៅទៅរៀនសូត្រ គាត់ទៅប្រាប់ខ្ញុំនៅពេទ្យណា ប្រាប់ថា
អ៊ីអើយអ៊ីខ្ញុំទៅរៀនសូត្រ ហើយ គេគេម៉ែ ប្រាប់ថាអញ្ចេះណា
ដល់អញ្ជឹងខ្ញុំឡើងអាត្រៃស៊ីន ។

នែវ៉ាន់ៈ ត្រៃស៊ីនហ្នឹងអីគេ?

យើតៈ ត្រៃស៊ីនហ្នឹងតូចៗ ខ្មៅៗ របៀបដូចរទេះភ្លើងហ្នឹងដែរ ។

នែវ៉ាន់ៈ ឡើយហ្នឹងហៅ?

យើតៈ អាណឹងផ្សេងទៀត ឡើយដឹងបានតែពីរនាក់ទេ បើអាត្រៃស៊ីនដឹងបាន៥ នាក់អីបាន ។

នែវ៉ាន់ៈ គេដឹកគាត់តាមអាត្រៃស៊ីនហ្នឹងទៅ?

យើតៈ ប៉ាស! គេដឹកទៅរៀនសូត្រ គេមែនដឹកតែម្នាក់ទេ គេដឹកទៅពោធិសាត់ គេដឹកនៅហ្នឹង
ម្នាក់ទៀតណា ទៅ ។

នែវ៉ាន់ៈ គាត់ម៉ែប្រាប់ថាម៉េច?

យើតៈ គាត់ប្រាប់អាថ្ងៃចេញ គាត់ប្រាប់ពេទ្យថាខ្ញុំទៅរៀនសូត្រហើយ គេឲ្យរៀនសូត្រ ដល់ពេល
ចេញផុតទៅព្រះស្រីតែគេថា ហៈ! នេះក្បត់ នោះក្បត់ ខ្ញុំយំទៅខ្ញុំមិនដឹងណាណែ ។

នែវ៉ាន់ៈ ព្រះស្រីថាគ្រួសារលោកយាយហ្នឹងក្បត់ដែរ?

យ៉ែត៖ ចេះតែថាទៅ ពួកនោះថាពួកនោះតែថាអញ្ចឹងទេមុខតែស្លាប់ហើយ តែថាគាត់ក្បត់ហ្នឹង វាស្លាប់អញ្ចឹង មនុស្សល្អណាស់ យាយៗ តាៗ គាត់យំហ្នឹង និយាយជាមួយខ្ញុំ ខ្ញុំបើកភ្នែកអត់រួចទេ ហើយម្តងបាត់ហើយ ចុះទើបតែបាន២០ ថ្ងៃអូនអើយ! ទាំងគេទាំងឯង ។

នែវ៉ាន់៖ ហ្នឹងកូនក្រោយហ្នឹងហើ?

យ៉ែត៖ កូនអាដោយទៅ គេបាត់ហើយ អាហ្នឹងហើយអាពៅកើតបាន២០ ថ្ងៃ ទាំងពីរហ្នឹងទៅ វាបូត ដល់សព្វថ្ងៃទៅណា ។

នែវ៉ាន់៖ គេម៉ែហៅទៅ រៀនអញ្ចឹងហើ?

យ៉ែត៖ ទៅ រៀនមែន, កាលហ្នឹងយកទៅ រៀនមែនតើ ប៉ុន្តែមិនដឹងរៀនអញ្ចឹងណាដឹង ស្រាប់តែយូរ ទៅ បានឃើញ បាន៧ថ្ងៃឃើញគេដឹកពីភ្នំពេញទៅ ឃើញកំបុតដើរកំបុតដៃនៀក ឈាមអី ឆាប់ស្តែង មុខខ្ញុំហ្នឹង ។

នែវ៉ាន់៖ អូហ្នំ! ពេលរៀនណាមកចូលហ្នឹងឃើញគេដឹកមនុស្ស?

យ៉ែត៖ ដឹកមនុស្សទៅ ហ្នឹងហើយ ដឹកទៅដាក់មុខបាត់ដំបងហ្នឹងហើយ កន្លែងខ្ញុំនៅ ហ្នឹងហើយ ។

នែវ៉ាន់៖ ឈប់នៅនឹងវ៉ាហ្នឹង?

យ៉ែត៖ បាទ! ដឹកទៅវិញទៅ គាត់ហ្នឹងម៉ែដុតបាត់ហើយ គេដឹកទៅផ្សេងហើយ គាត់ម៉ែដុត ហើយឃើញពួកហ្នឹងទៅទៀតណោះ ពួកអីក្រោយហ្នឹងណា ខ្ញុំមិនដឹងទេ អ្នកក្រោយហ្នឹងទៅ ទៅសួរគេប្រាប់ខ្ញុំថា យាយហ្នឹងគាត់កើតកូនទេ ហើយប្តីទៅ រៀនសូត្របាត់ហើយ ។

នែវ៉ាន់៖ កាលលោកយាយសម្រាលកូនហ្នឹងនៅ ពេទ្យណាទៅ?

យ៉ែត៖ អូហ្នំ! ខ្ញុំមិនដឹងទេពេទ្យបាត់ដំបងហ្នឹងដែរ ។

នែវ៉ាន់៖ ពេទ្យធំគេហ្នឹងហើ?

យ៉ែត៖ បាទ!

នែវ៉ាន់៖ ពេទ្យ៣-២?

យ៉ែត៖ អូហ្នំ! ៣-២នៅណោះ ។

នែវ៉ាន់៖ ពេទ្យ៣-១?

យើតៈ ឯណោះ ពេទ្យណោះនៅ ខាងណោះ ខ្ញុំនៅ ខាងកើត នៅ ខាងកើតវ៉ា ។

នែវ៉ាន់ៈ រាល់ថ្ងៃគេហៅ ពេទ្យអី?

យើតៈ មិនដឹងទេ ខ្ញុំមិនដែលទៅទេឡើយនោះ មិនដែលទៅ ពេទ្យទេ
មិនដឹងគេហៅ ពេទ្យអីពេទ្យអីទេ ដល់ស្ទួនខ្ញុំអញ្ជឹងអត់ដឹងទេ
កំពុងមនុស្សសសៃខ្ចីលែងដឹងអីហើយ ភ្នែកបើកមិនទាំងរួចផង ដូចជារៀនសូត្រៗ
គាត់ប្រាប់ខ្ញុំ គាត់មិនហ៊ានប្រាប់អីណាគាត់ ខ្ញុំឮតែគេថាក្រោយឃើញ គេទៅ
ឃើញអ្នកពួកទាហានកងទ័ពគេដែលគេទៅចូលហ្នឹងឃើញ ខ្ញុំសសៃខ្ចីឆាប់ៗទៅ នឹក
ឃើញអញ្ជឹងតែភ្នែកខ្ញុំបើកមើលគេមិនឃើញ វាហើមខ្ពស់អស់ហើយហ្នឹង
ទើបតែបាន២០ ថ្ងៃដូចដឹងស្រាប់ហើយ ។

នែវ៉ាន់ៈ អញ្ជឹងគាត់បានចូលម៉ៅប្រាប់ដែរថាគេហៅយកទៅរៀន?

យើតៈ គាត់ខ្លាចខ្ញុំរក ព្រោះអីខ្ញុំនៅ អាំងភ្លើងនោះ
ខ្លាចរកបានទៅ ប្រាប់ថាខ្ញុំទៅ រៀនសូត្រហើយ គាត់បានទៅ អើតទេណា
ដល់អញ្ជឹងបាត់តាំងពីហ្នឹងទៅ ហ្នឹងដឹងតែថ្ងៃម៉ាកើត ។

នែវ៉ាន់ៈ គាត់មានប្រាប់ថាខាងណាហៅ ទេ?

យើតៈ គាត់មិនហ៊ានប្រាប់ទេខ្ញុំសសៃខ្ចីអញ្ជឹងនោះទើបតែបាន២០ ថ្ងៃហ្នឹង ប្រាប់ម៉េចៗ ។

នែវ៉ាន់ៈ

ចុះនៅ ពេលដែលគាត់ម៉ៅប្រាប់ហ្នឹងតាមលោកយាយសង្កេតមើលទឹកមុខគាត់អីដូចជា
លោក យាយដឹងថាគេបញ្ជូនយកទៅសម្លាប់អីក៏ម៉េច?

យើតៈ គាត់ដឹងតែរៀនសូត្រ ។

នែវ៉ាន់ៈ គាត់ម៉ៅធ្វើធម្មតាអីចឹង?

យើតៈ ប៉ាស! ខ្ញុំសសៃខ្ចីមានដឹងអី ទើបតែកើតបាន២០ ថ្ងៃ, ២០ ថ្ងៃគាត់មើលអីមិនឃើញ ។

នែវ៉ាន់ៈ ចុះក្រោយម៉ៅប៉ុន្មានបានលោកយាយដឹងថាគេយកគាត់ទៅសម្លាប់?

យើតៈ សព្វថ្ងៃក៏មិនដឹងដែរ ហោមើលចេះតែនៅៗ គេទៅ ។

នែវ៉ាន់ៈ អត់ទេ ដូចលោកយាយឮថា ដល់ពេលលោកយាយនាំគ្នាយំនោះ ជាមួយបាស់ៗផ្សេងៗ
ទៀតនោះ?

យ៉ែតៈ អូហ្ន! ឮអាគេថា ក្បត់ៗ ហ្នឹងពួកហ្នឹងចូលទៅ ។

នែវ៉ាន់ ពួកខាងណាចូលទៅ ?

យ៉ែតៈ ពួកដែលថ្មី ដែលយួនអីស្ត្រីៗ ហ្នឹងមិនដឹងណាណែន ។

នែវ៉ាន់ ចូលទៅដល់ក្នុងពេទ្យហ្នឹងប្រាប់ថាចាប់?

យ៉ែតៈ ប្រាប់ថា និយាយគ្នាគេណា ។

នែវ៉ាន់ ថាពួកពាយ័ព្យក្បត់?

យ៉ែតៈ ហ្នឹងហើយ ខាងណោះពាយ័ព្យហើយមុនគេ ក្រោយនិរតី ។

នែវ៉ាន់ អូហ្ន! និរតីចូលម៉ោងហ្នឹងថាពួកពាយ័ព្យក្បត់?

យ៉ែតៈ ថាអញ្ចឹងហើយ បានអញ្ចឹង ។

នែវ៉ាន់ អញ្ចឹងពួកពាយ័ព្យអីក៏និរតីដែលហៅ គ្រួសារលោកយាយទៅ រៀនហ្នឹង?

យ៉ែតៈ មិនដឹង បែបពួកនិរតីមិនដឹង បានណោះ៧ថ្ងៃទៅដល់ឈូរឆឈូរអី ខ្មោចឡើងក្រិនណោះ ឡើងអាខ្លះឆាប់នៅនឹងតុរហ្នឹង បញ្ឈរភ្នែក ។

នែវ៉ាន់ នៅនឹងពេទ្យហ្នឹង?

យ៉ែតៈ នៅនឹងពេទ្យអីនៅ អាមុខនេះនោះ ។

នែវ៉ាន់

អញ្ចឹងពេលគាត់ទៅ រៀនសូត្របានរយៈពេលប៉ុន្មានថ្ងៃបានលោកយាយចេញពីពេទ្យម៉ា?

យ៉ែតៈ ខ្ញុំអត់ទេ ខ្ញុំអត់ទេ គាត់ទៅដូចជាដុតថ្ងៃហ្នឹងស្អែកឡើងខ្ញុំម៉ោងណា ។

នែវ៉ាន់ ម៉ោងនៅកន្លែងវាហ្នឹងវិញ?

យ៉ែតៈ ម៉ោងនៅដូចកន្លែងវាហ្នឹងវិញ ម៉ោងស្រាប់តែ៧ថ្ងៃស្រាប់តែឃើញគេដឹកខ្មោចគរដូចគ្នាហើយ មុននិយាយពីគេដឹកទៅណា គេជញ្ជូនឲ្យអ្នកជំងឺហ្នឹងហើយ អ្នកកំបុតជើងកំបុតដៃតែជញ្ជូន ឯណា បើជញ្ជូនថ្ងៃហ្នឹងទៅឆាប់នឹងតុរ ហើយមុនអីឡើងគរដូចអីអញ្ចឹងហើយខ្ញុំអត់ចុះម៉ោង រួចទេ ខ្ញុំគ្រាន់តែមើលពីលើម៉ោងទេ ខ្ញុំអត់ចុះរួច ខ្ញុំទំន់អស់ហើយ ខ្ញុំយំនោះ ខ្ញុំមើលពីលើ ដូចហ្នឹងម៉ោងណា មើលទៅល្វោកល្វល់ ហើយឈាមដាបដូចអីចឹងដែលដឹកពីភ្នំពេញម៉ោងវិញ ទេហ្នឹងនោះ មិនដឹងពីណាៗទេ ឃើញតែពីស្បែកទៅហ្នឹង ។

នែវ៉ាន់: ចុះពេលលោកយាយម៉ៅពីពេទ្យវិញ
ដូចជាពួកដែលធ្វើការជាមួយគ្រួសារលោកយាយនៅ រទេះភ្លើងហ្នឹងនៅដែរ
ឬក៏បាត់អស់រលីងហើយ?

យ៉េត: មានតែបាត់អីទេ វាសុទ្ធតែពួកអ្នកត្រង់ដែរហ្នឹងបាត់ទៅណា មានតែរត់ប្រសេចប្រសាច
ទៅអញ្ចឹង ក្រាប់នេះឃ្លាំងនោះ ។

នែវ៉ាន់: អញ្ចឹងគេហៅតែគ្រួសារលោកយាយម្នាក់ទេទៅរៀន អ្នកផ្សេងទៀតអត់ទៅទេ?

យ៉េត: អើ! គេឲ្យអ្នកធំទៅរៀន អ្នកបន្ទាប់ ។

នែវ៉ាន់: អ្នកនៅបន្ទាប់គ្រួសារលោកយាយនៅទេ?

យ៉េត: នៅ ប៉ុន្តែឥឡូវឯងបំបាត់អស់ហើយ ។

នែវ៉ាន់: ឈ្មោះអីគេអ្នកបន្ទាប់គ្រួសារលោកយាយ?

យ៉េត: ឈ្មោះអីទេ តែគ្រាន់តែជូនឡាន តែមិនដឹងគេធ្វើអីទេ ។

នែវ៉ាន់: និរសា?

យ៉េត: បែបហ្នឹងដឹង ឃើញតែជូនឡានទៅហ្នឹងនោះ ឃើញពេលទៅណាបើកឡានជូន
ទៅណាបើក ឡានជូន ម្នាក់នោះខាងរទេះភ្លើងហើយនិងអាត្រសិន ផ្នែកថ្នល់ណា
បើអាខាងផ្នែកឡាន ណោះតាមព្រៃណោះអ្នកនោះឡានបានទៅរួច
នៅខាងរទេះភ្លើងមានម្នាក់ អ្នកបើករទេះភ្លើង ផ្សេង អ្នកបើកឡានផ្សេង ។

នែវ៉ាន់: អញ្ចឹងតាមដែលគេហៅទៅរៀនសូត្រហ្នឹងបាត់ដំណឹងរហូតម៉ៅ?

យ៉េត: អូហ្នំ! អត់ដែលឮពីណាណែន ខ្ញុំឡើងវង្វេងហើយ ខ្ញុំនិយាយមិនដឹងខុសត្រូវទេណា កុំ
ប្រកែប្រកាន់ខ្ញុំ ខ្ញុំនិយាយឡើងខ្ញុំចង់តែទឹកភ្នែក ។

នែវ៉ាន់: ចុះលោកយាយកាលជំនាន់ខ្មែរក្រហមគេឲ្យធ្វើអីដែរ?

យ៉េត: កាលដែលខ្ញុំទៅហ្នឹង ខាងឈរសួរឡើងហើមជើង ។

នែវ៉ាន់: អូហ្នំ! ខាងដាំស្លនៅកន្លែងរទេះភ្លើងហ្នឹងដែរ?

យ៉េត: បាទ! មែនតែម្នាក់ទេមាន៣០ នាក់ មានខាងចិតបន្លែ ចុះស្លាប់ហើយមនុស្សច្រើនណាស់
ណា ។

នែវ៉ាន់: ដាំឲ្យប្រជាជនហូប ឬក៏ដាំឲ្យកម្មកររទេះភ្លើង?

យ៉ែតៈ កម្មករទេក្លែង ហើយប្រជាជនដែលស្ទុកដកនោះ ម៉ាទៅរួមទាំងអស់ គេហូបរួមទាំងអស់ តើ គេមែនហូបឯកជនណា ។

នែវ៉ាន់៖ បាទ! គេហូបរួមប៉ុន្មានគេមានចែកដូចជាខាងកម្មករហូបផ្សេង អ្នកស្រុកហូបផ្សេងអីទេ?

យ៉ែតៈ អ្នកស្រុកគេខាងគេផ្សេង អាណិតគេហៅខាងយុវជន ខាងមិត្តភក្តិ ខ្ញុំខាងយុវជនខាងរទេះ ក្លែង ហើយនិងខាងស្ទុកដកខាងការងារហ្នឹងខាងប្រុសៗទាំងអស់ណា ។

នែវ៉ាន់៖ ប្រហែលជាប៉ុន្មាននាក់ដែរដែលយាយធ្វើម្ហូបឲ្យហ្នឹង?

យ៉ែតៈ អូហ៎! ច្រើនណាស់ បើពេលរៀនសូត្រឡើងរាប់ពាន់អីណោះ ធ្វើម្ហូបអីកើត ច្រើន ។

នែវ៉ាន់៖ ចុះជាប្រចាំថ្ងៃយើងធ្វើប៉ុន្មានខ្លះដែរ?

យ៉ែតៈ បីខ្លះ បាយបួនខ្លះ ។

នែវ៉ាន់៖ បាយទេ អត់មានបបរទេ?

យ៉ែតៈ បាយដែលនេះហើយហ្នឹងនោះ ដែលគេធ្វើស្រែបានហើយហ្នឹង កាលមុនបបរ ។

នែវ៉ាន់៖ ដល់ពេលខែធ្វើស្រូវអត់សូវបានបបរ?

យ៉ែតៈ បបរតើហ្នឹង ចុះគ្នាលើកដូននោះ
បើពេលនេះបបរទៅៗ លើអាឈើដាក់រទេះក្លែងហ្នឹងរួច ។

នែវ៉ាន់៖ ចុះម្ហូបអីលោកយាយទៅរកពីណាម៉ៅ?

យ៉ែតៈ ម្ហូបអីមិនឮខ្ញុំថាចិញ្ចឹមទេហៅ អ្នកហ្នឹងចិញ្ចឹមណា ក្រុមដូចជា
គេចាត់ខ្ញុំឲ្យចិញ្ចឹមជ្រូកម៉ាក្រម ហើយទាហ្នឹងម៉ាក្រម ចិញ្ចឹមមាន់នោះម៉ាក្រម
ពេលនេះទៅគេស្ទុកដក ម៉ៅពីហ្នឹងមាន់ទាអី នៅលើអ្នកហ្នឹងតើ គ្មានណាចិញ្ចឹមទៀត
មានតែអ្នកធ្វើការហ្នឹង ។

នែវ៉ាន់៖ អញ្ជឹងលោកយាយចាំតែធ្វើម្ហូបទេ ឥឡូវធ្វើម្ហូបអីគេយកម៉ៅឲ្យដល់កន្លែងធ្វើទៅ?

យ៉ែតៈ បាទ! ចុះនេះនោះបើគាត់អ្នកមើលការខុសត្រូវហើយ យកម៉ៅអ្នករទេះក្លែងអីហ្នឹងនោះ ធ្វើការហ្នឹង ប៉ុន្មានគាត់ចិញ្ចឹមក្រុមគាត់ណា ។

នែវ៉ាន់៖ ចុះកាលជំនាន់ហ្នឹងយាយបានហូបចុកឆ្អែតដែរអត់សូវពិបាកទេ?

យ៉ែតៈ អត់អីទេ ខ្ញុំហូបដូចគេមិនបានទេ ក្តៅណាស់ ខ្ញុំអត់សូវស្រួលទេ ។

នែវ៉ាន់៖ តែលោកយាយដូចជាអត់សូវអត់ទេ បានហូបជាប់ទេ?

ពេលណា បាទបាយក៏ បាយទៅ មែនថា ។

យើង: ខាងរទេះភ្លើងអញ្ចឹងឯង ។

យើង: ខ្ញុំនៅតែកន្លែងបាយហ្នឹងហើយហ្នឹងនោះ ។

យើង: គេធ្វើបុណ្យដូចប្រជាជនអញ្ចឹង គេម៉ែរៀនសូត្រ

សេរីន៖ អញ្ជើញអ្នកទៀតសួរត្រួតពិនិត្យពេញម៉ោងធ្លាប់ម៉ោងនៃឯហ្នឹងដែរ?

តែងតែ: ឈ្មោះអ្នកតាមលោកយាយចាំ?

តែវ៉ានៈ ពួកគេដូចជាថា នៈគេប្លែងណាដែរ?

ឆែវ៉ាន់: ហើយគេរៀននៅណា, ពេលដែលគេម៉ៅរៀនសូត្រឃ្លីងនៅណា?

នៅពេលជិតសាត់អ្នកក៏នៅ បាត់ដំបង?

យ៉ែត៖ ពីប្លាត់ដំបងក៏ទៅ ដូចទៅមួយៗណា⁺ ហើយគេហៅស្តី

ដូចនោះខាងយើងប្រជាជនអញ្ចឹងគេ ហៅស្តីពីដើម, មិនដឹងគេហៅអី ហ្នឹងក៏ទៅដែរ
គេទៅមួយៗ អញ្ចឹងទៅណា ។

តែវ៉ាន់: មេត្តេហ្នឹងហេ?

យើង: មិនដឹងមេមិនដឹងអ្វីប៉ុន្តែទៅមួយៗអញ្ចឹងទៅ ។

តែវ៉ានៈ: អ្នកដែលទៅ រៀនដូចមានឈ្មោះអ្វីខ្លះតាមលោកយាយដឹង?

យ៉ែតៈ ចាំមើលបាត់ដំបងគេយកមួយទៅរៀនសូត្រ ហើយស្អីខាងនេះនោះ
 ខាងអាវាញ់នោះមួយ ហ្នឹងខាងរទេះភ្លើងណា ។

នែវ៉ាន់ៈ អូហ៍! ទៅប្រជុំហ្នឹងតែខាងផ្នែករទេះភ្លើងទេ?

យ៉ែតៈ ហើយគាត់ទៅរៀនសូត្រអញ្ចឹងដែរ ទៅភ្នំពេញហ្នឹងដែរ
 ហើយគេម៉ែបង្រៀនគេម៉ែហ្នឹង ដែរអញ្ចឹងណា ។

នែវ៉ាន់ៈ ចុះដូចជាខាងភូមិភាគខាងអីគេចុះម៉ែដែរ?

យ៉ែតៈ ទៅ ត្រូវថ្ងៃណាទៅៗ អ្នកបាយនេះប្រុងតែរៀបទៅអញ្ចឹង ។

នែវ៉ាន់ៈ គេប្រាប់មុនអញ្ចឹងដែរ?

យ៉ែតៈ បាទ!

នែវ៉ាន់ៈ ចុះមិនប៉ុល ពត ខៀវ សំផនអីគេដែលទៅប្រជុំនៅហ្នឹងទេ?

យ៉ែតៈ អត់ដែលស្គាល់ទេ ខៀវ សំផនអីខ្ញុំមិនទាន់ដឹង រាជមុនដឹងមិនដែលឃើញទេ ខ្ញុំស្គាល់តែ
 តាកី តាអីហ្នឹង ។

នែវ៉ាន់ៈ តាកីហ្នឹងធ្លាប់ម៉ែប្រជុំហ្នឹងញឹកហើ?

យ៉ែតៈ គាត់ទៅរៀនសូត្រ គាត់ទៅបង្រៀនគេ ។

នែវ៉ាន់ៈ យាយធ្លាប់ចូលរួមរៀនជាមួយគេអត់?

យ៉ែតៈ ខ្ញុំនោះ ខ្ញុំរៀនវត្តផ្សេងៗតើ យើងទៅរៀនហ្នឹងម៉េចទាល់តែអ្នកខ្ពស់ៗ ណោះ ខ្ញុំទៅរៀន
 ដូចពេទ្យដូចអី ដូចប្រធានៗក្រោមបន្ទាប់ ក្រោយៗកំប៉ិចកំប៉ុក ។

នែវ៉ាន់ៈ ចុះលោកយាយខាងដាំស្នូហ្នឹងលោកយាយប្រធានគេអីក៏ម៉េច?

យ៉ែតៈ អត់ទេ ឲ្យខ្ញុំធ្វើប្រធានខ្ញុំមិនធ្វើទេ ។

នែវ៉ាន់ៈ ឲ្យធ្វើដែរ?

យ៉ែតៈ ឲ្យខ្ញុំធ្វើខ្ញុំមិនធ្វើ ។

នែវ៉ាន់ៈ អញ្ចឹងអ្នកណាគេប្រធានខាងដាំស្នូ?

យ៉ែតៈ ប្រធានអ្នកនិរតី ។

នែវ៉ាន់ៈ ចុះមុននិរតីចូលពីណាគេ?

យ៉ែតៈ អូហ៍! ហ្នឹងពាយ័ព្យកាលប្តីខ្ញុំហើយហ្នឹង គឺម ។

នែវ៉ាន់: គីម ស្រីអីប្រុស?

យ៉េត: ស្រី ប្តីឈ្មោះទីម ខាងទេកើត ។

នែវ៉ាន់: កូនចៅរបស់គ្រួសារលោកយាយ?

យ៉េត: អូហ៎! មិនស្គាល់ទេ អ្នកលើដែរ ។

នែវ៉ាន់: តែតូចជាងគ្រួសារលោកយាយទេទីមហ្នឹង?

យ៉េត: ហ្នឹងនេះណោះ ធ្វើក្រោម គេធ្វើប្រធានដែរ តែប្រធាកំប៉ុចកំប៉ុកដូចខ្ញុំអញ្ចឹង ។

នែវ៉ាន់: លោកយាយប្រធានដែរ?

យ៉េត: ខ្ញុំប្រធានអីខ្ញុំ ។

នែវ៉ាន់: ម៉ាខាងដាំស្ល គេហ្នឹងមានគ្នាប៉ុន្មាននាក់?

យ៉េត: ខ្ញុំនោះ ដូចយើងប្រជាជនអីចេះចឹងទៅ ជួយគ្នាតើ អ្នកស្រែទៅជួយនៅការដ្ឋានហ្នឹង មិន មែនអ្នកនេះអ្នកនោះឯណា ជួយធ្វើ ។

នែវ៉ាន់: ថ្ងៃណាវាល់ច្រើនហៅជួយម៉ៅធ្វើទៅ?

យ៉េត: គ្នាច្រើនរៀនសូត្រអីណាទៅធ្វើកើតទាន់ ហើយអ្នកធំតែម៉ៅអញ្ចឹង ។

នែវ៉ាន់: ចុះធម្មតាប៉ុន្មាននាក់ដែរ ខាងដាំស្លពេលដែលអត់មានរៀនសូត្រ?

យ៉េត: អូហ៎! មានរាប់រយ ។

នែវ៉ាន់: គ្រាន់តែខាងដាំស្លហ្នឹងរាប់រយនាក់?

យ៉េត: ទេ អ្នកដែលម៉ៅហូបណា ។

នែវ៉ាន់: ប៉ុន្តែអ្នកដែលខាងធ្វើម្ហូបហ្នឹងគ្នាប៉ុន្មាននាក់?

យ៉េត: អូហ៎! ៣០ ហ្នឹង ។

នែវ៉ាន់: ៣០ នាក់, ប្រធានគេឈ្មោះគីមហ្នឹង, លោកយាយអនុ?

យ៉េត: អត់ទេ ថាខ្ញុំអត់ធ្វើទេ ថាខ្ញុំគ្រាន់តែជំនួយទេ ។

នែវ៉ាន់: ក្រៅពីគីមលោកយាយមានចាំឈ្មោះណាគេផ្សេងទៀតអត់?

យ៉េត: អត់, អត់ស្គាល់ ហ្នឹងដោយសារដាំស្លជាមួយខ្ញុំទេ ហ្នឹងប្រធានទេ ធ្វើប្រធានទេ ខ្ញុំស្គាល់ ។

នែវ៉ាន់: ចុះដល់ពេលដូរម៉ៅបាត់ដំបងវិញលោកយាយនៅ ខាងដាំស្លដែលអីក៏ខាងអី?

យ៉េត: នៅ ចិតបន្លែហ្នឹងដដែល ។

ឆែវ៉ាន់: ប្រធានហ្នឹងក៏មដដែរ?

យ៉ែត: ហ្នឹងដដែរ ។

ឆែវ៉ាន់: ដូរម៉ៅជាមួយគ្នាដែរ?

យ៉ែត: ម៉ៅជាមួយគ្នា ។

ឆែវ៉ាន់: ទាំង៣០ នាក់ហ្នឹងដូរម៉ៅជាមួយគ្នាអីក៏?

យ៉ែត: នេះអត់បាន៣០ ទេបាត់ដំបង គ្នាតិចដែរ ។

ឆែវ៉ាន់: បានប៉ុន្មានដែរ?

យ៉ែត: គ្នាប៉ុន្មានទេ ដល់ណោះស្រូវៗណាច្រើនបានៗ ។

ឆែវ៉ាន់: ចុះពេលលោកយាយដូរម៉ៅបាត់ដំបងហ្នឹងលោកយាយមានកូនចៅប៉ុន្មាននាក់ហើយ?

យ៉ែត: ខ្ញុំមើលបាន ខ្ញុំកូនពីសង្កម២ បីឯងមួយ ហ្នឹងបើនៅអាយុ៨ឆ្នាំ, ១០ឆ្នាំអីនៅឡើយទេ មើលទៅ អាមួយកើតបានបីខែ ។

ឆែវ៉ាន់: ពេលម៉ៅបាត់ដំបងហ្នឹងបានកូនបួននាក់អញ្ចឹង?

យ៉ែត: អានោះទើបតែចេះអង្គុល អាមួយនោះទើបតែកើតហ្នឹងនោះ អាមួយ២០ ថ្ងៃនោះ អានោះ ៩ថ្ងៃខ្ញុំបីលើរទេ ខ្ញុំទើបនឹកឃើញ ហើយសុទ្ធតែអាចម៍ជ្រូកអីហ្នឹង ។ ដល់ម៉ៅណោះបាន ប៉ុន្មានបានទំន់ទៀត ទំន់ទៀតវាទើបតែចេះអង្គុលនោះ អានោះនោះ ខ្ញុំញឹកម៉ាឆ្នាំមួយ ។

ឆែវ៉ាន់: ចុះនៅពេលឆ្នាំទន្លេអញ្ចឹងគេឲ្យឈប់ប៉ុន្មានថ្ងៃដែរ?

យ៉ែត: ខ្ញុំអត់មានបានឈប់ណា គេមានណាឲ្យឈប់ យើងចង់ឈប់ៗទៅ ខ្ញុំមិនបានឈប់ដង ខ្ញុំ អត់ឈប់ទេ ខ្ញុំមិនឲ្យគេថាខ្ញុំទេ គេរាល់គ្នាគេឈប់នោះ គេម៉ៅព្រៃគេថាគេទំតស៊ូណាស់ គេឈប់ហើយប្រពន្ធគេនោះ ខ្ញុំអត់ទេ ទៅចំការគេអំពៅ អំពៅប្រវែងណោះខ្ញុំទៅឆ្ការហ្នឹង ឆ្ការដូចអីចឹង ។

ឆែវ៉ាន់: ចុះកូនទាំងអស់នៅជុំគ្នាអីក៏បែក? កូនធំៗនៅជាមួយដែរ?

យ៉ែត: អត់ទេ ។

ឆែវ៉ាន់: ទៅនៅខាងណាទៅ?

យ៉ែត: កូនទើបតែពីរហ្នឹង បែកទៅណា កូនប៉ុនណោះ មិនឮខ្ញុំថាបីខែទេហើ អាមួយបីខែ អាមួយ បាន៧ឆ្នាំ អា៤១ នេះបានតែ៧ឆ្នាំទេដែលបែកទៅ បាត់ហ្នឹង ថាខ្ញុំរំលឹកនឹងកូន ។

នែវ៉ាន់: បាត់កូនបងហ្នឹងមួយ?
យ៉ែត: អត់ទេ បាត់បងអានេះមួយទៀត អាមួយកើតពីពោធិសាត់ហ្នឹងនោះ អាមួយកើតបានម៉ា
 ឆ្នាំហើយដែលគេយកហ្នឹងនោះ ខ្ញុំថាមិនឲ្យទេ តែគេយកនោះ ខ្ញុំទើបតែបាន២០ ថ្ងៃនោះ ។
នែវ៉ាន់: ពេលគេយកហ្នឹងគេយកក្រសារលោកយាយហើយនៅ?
យ៉ែត: អានេះ៩រោជ អានោះម៉ាកើត ។
នែវ៉ាន់: អញ្ជឹងយកកូនទៅមុន?
យ៉ែត: យកកូនទៅក្រោយ ។
នែវ៉ាន់: យកប្តីខ្ញុំ៩រោជ យកកូនថ្ងៃម៉ាកើត?
យ៉ែត: មើលឪវ៉ាម៉ាកើតខែមិគសេ អានេះរោជ ៦ ណោះម៉ាកើត អានេះរោជ ១២ សូន ។
នែវ៉ាន់: អញ្ជឹងយកប្តីទៅមុន ក្រោយម៉ាយកកូនទៅតាមក្រោយ?
យ៉ែត: ណោះរៀនសូត្រ ណោះមានតាមឯណាគេយកផ្សេងហ្នឹង ។
នែវ៉ាន់: គេយកធ្វើអីកូនហ្នឹង?
យ៉ែត: គេស្រឡាញ់ គេចង់បានៗយកទៅឯបំប៉នខ្ញុំនោះ ។
នែវ៉ាន់: ម៉េចបានដឹងថាស្លាប់?
យ៉ែត: ចុះបើគេថាហើយ គេប្រាប់ឲ្យខ្ញុំទៅលេង ខ្ញុំថាមិនទៅទេ ខ្ញុំថាមិនទៅទេ យកកូនអញទៅ
 ឯបំប៉នហើយ មីប្រធានហ្នឹងយកកូនខ្ញុំទៅ ។
នែវ៉ាន់: អូហ៎! យកកូនហ្នឹងទៅ?
យ៉ែត: បាទ!
នែវ៉ាន់: រាល់ថ្ងៃកូនហ្នឹងអត់ដឹងថាស្លាប់អីក៏ស្លាប់ទេ?
យ៉ែត: ឯបំប៉នហើយ ផ្តាំម៉ាយហើយ ខ្ញុំអត់ទៅឆ្ងាយណាស់ ។
នែវ៉ាន់: នៅណា?
យ៉ែត: ឆ្ងាយណាស់ ។
នែវ៉ាន់: ទើបតែពូជំណើស្លាប់ក្រោយនេះអីក៏ស្លាប់ជំនាន់ខ្មែរក្រហម?
យ៉ែត: ទើបតែពូនេះឯង ឯបំប៉ន ហ្នឹងកំពុងតែអត់យួននោះ ខ្ញុំក៏អត់ដែរម៉ារីកហ្នឹងនោះ ខ្ញុំថាភ្នំ
 យកទៅ ត្បិតអីស្រុកប្តីខ្ញុំនៅនេះណា កាលហ្នឹងខ្ញុំនៅ បាត់បងនោះ

ខ្ញុំពរអាភូននេះអាមួយ រំគល់ អាមួយអញ្ចេះនេះ បី២០ថ្ងៃ
នឹកឃើញអញ្ជឹងគេយកអាដើរហ្នឹង ធំណា ហើយស ស្កុះ ខ្ញុំវេទនាណាស់
ជំនាន់ហ្នឹងគ្មានណាវេទនាដល់ខ្ញុំទេ ។

នែវ៉ាន់: វេទនាម៉េចខ្លះទៅ ?

យ៉េត: វេទនាអាយើង ។

នែវ៉ាន់: ពេលយួនចូលហ្នឹងហៅ ?

យ៉េត: ទេ! មែនយួនទេ កាលម៉ាហ្វិកពេលស្អីហ្នឹងម៉ែ ។

នែវ៉ាន់: និរតីម៉ែ ?

យ៉េត: បាទ! ម៉ែគេធ្វើការងារ ដូចយើងទៅអញ្ជឹងអត់មានកន្លែងស្អីយើងអ្នកថ្មីអញ្ជឹងណា
ហើយ ថ្មីខ្ញុំទៅអញ្ជឹងយើងអ្នកថ្មី ហើយគេនោះសុទ្ធតែតស៊ូអីណា ស្រីៗណា ។

នែវ៉ាន់:
ចុះលោកយាយពេលម៉ែដល់បាត់ដំបងហ្នឹងពេលហ្នឹងពួកនិរតីគេម៉ែហើយមែនពួកពា
យ័ព្យ ទេណា ?

យ៉េត: អ្នី! និរតីណាទេ និរតីយកទៅរៀនសូត្រណោះតើដែលម៉ែហ្នឹង ។

នែវ៉ាន់: អញ្ជឹងពេលដែលម៉ែហ្នឹងនៅពួកពាយ័ព្យនៅឡើយទេ?

យ៉េត: ខ្ញុំរត់ទៅណោះ ដល់ម៉ែនេះយួនចូលខ្ញុំរត់ទៅដំណាក់ ទៅភូមិអង្គណោះវិញណោះ
បើមិន រត់ម៉េចបើឆេះនេះ ។

នែវ៉ាន់: បាទ! ប៉ុន្តែពេលដែលគ្រួសារលោកយាយម៉ែខែ៧ ៧/៧ ពេលហ្នឹងខាងពាយ័ព្យកាន់អីក៏
ខាងនិរតីកាន់ ?

យ៉េត: នៅពាយ័ព្យតើ ដល់តែយួនចូលបានពួកនេះនិរតី យួនចូលគេម៉ែជាមួយគ្នាមិនដឹង ខ្ញុំអត់
ដឹងទេ ។

នែវ៉ាន់: ចុះពេលដែលលោកយាយម៉ែនៅបាត់ដំបង
ហើយនិងនៅខាងពោធិសាត់ហ្នឹងពីរហ្នឹងណា ពីបាកជាង ?

យ៉េត: បាត់ដំបងកាលហ្នឹងមិនខានធ្វើស្រែ វាដូចមេមុនមិននាំធ្វើ វាអត់អង្ករបន្តិចហើយ វាហូប
បបរហើយ ហ្នឹងគេផ្លាស់ពីនោះម៉ៅឲ្យបង្កបង្កើនដល់ហ្នឹងទៀត ផ្លាស់ឪហ្នឹងនោះ ។

នែវ៉ាន់: ផ្លាស់ពីពោធិសាត់ឲ្យម៉ៅប្រកប?

យ៉េត: ពីណោះគ្រាន់ទៅផ្លាស់ឲ្យម៉ៅណោះឲ្យម៉ៅកើតណោះទៀត បានឈប់បបរ
បបរវាគ្មានកម្មវិធី ដែរហ្នឹង ។

នែវ៉ាន់: អញ្ចឹងនៅ បាត់ដំបងហ្នឹងបានបាយដែរ?

យ៉េត: បាទ! ដល់បានទៅ បានៗហូបខ្លះទៅ ហើយបបរខ្លះទៅ
បើអត់ដែលមានធ្វើសោះមេមុន គេកាន់ គេអត់ធ្វើម៉េច អ្នកមេក្រោយគេធ្វើ
កូនចៅគេក្រោយគេធ្វើទៅបានទៅ បាន ហើយបានគេថា ម៉ូមសំបូរស៊ីណាស់ គ្នាខំ
ខំឲ្យកូនចៅទាំងយប់ទាំងថ្ងៃបានៗ បាយហ្នឹង ចុះ
បើមិនខំហ្នឹងបានកម្មវិធីណាទៅ លើកឈើ កាប់ឈើដាក់រទេះភ្លើងអីហ្នឹង
បានកើតអញ្ចឹងទៅ គេប្រណែនៗថាមាន ចុះយើងមិនធ្វើវាក្រទៅ ។

នែវ៉ាន់: មានហ្នឹងបានគេហៅទៅរៀនហ្នឹង?

យ៉េត: ហ្នឹងហើយគេប្រណែនហ្នឹងហើយបានទៅរៀនហ្នឹងហើយ គេឃើញយើងស៊ី
ប៉ុនយើងធ្វើតែ របស់ឯងទេណា ហើយគេណោះ ហើយដាំល្អនិយាយពីរឿងល្អដាំ
ពួកខាងហ្នឹងគេម៉ៅ ខាងតាម៉ុក និយាយថាខាងតាម៉ុក
ឮឮថាខាងតាម៉ុកអញ្ចឹងខ្ញុំមិនស្គាល់ទេ ពួកហ្នឹងម៉ាសាំ ឃើញថាសំបូរស៊ីម៉ៅសាំ
ឲ្យល្អតាហ្នឹងឲ្យទាំងបារាំងទៅទៀត ហ្នឹងសុទ្ធតែដាំខ្លួនឯងហ្នឹងណា បានៗហ្នឹង
កុំអីហ្នឹងហុតតែបបរហើយនិងល្អហ្នឹងឯង ។

នែវ៉ាន់: អញ្ចឹងឲ្យតែកាត់ទៅកាន់កន្លែងណា កន្លែងហ្នឹងស្រួល បានហូបបបរ?

យ៉េត: ស្រួលមែនហ្នឹងណា
ស្រួលឡើងគេអាណិតឡើងយំល្ហោមល្ហោមតែអញ្ចឹងមិនចង់ឲ្យទៅណាអុជ ធ្លាប់ពីក្រោយខ្នង
មិនហ៊ានអុជនេះទេខ្លាចគេឮនោះ យំទាំងតែគ្នាហ្នឹង ។

នែវ៉ាន់: ចុះលោកយាយពេលរៀនណាមួយលោកយាយរត់ទៅដល់ណាទៅ?

យ៉េត: ភូមិអង្គ ចំការចេកភូមិអង្គ ។

នែវ៉ាន់: ស្រុកណា?

យ៉ែតៈ ជិតដូរហ្នឹងដែរ ខាងលិចដូរ បើមិនរត់ទៅណាបើឆេះឃ្លាំងគ្រាប់
មិនដឹងអ្នកណាមិនដឹង កូនខ្ញុំអីសុទ្ធតែរថ្នាំរត់រថ្នាំរហើយ រត់ផ្សេងគ្នាទេ
ខ្ញុំនេះបីកូននឹងទៅ ទៅដល់នោះក្មានទេមុខ ខ្ញុំនោះមិនបាច់ទេដូចគ្នាម៉េចអញ្ចឹង
ខ្ញុំនិយាយតាមត្រង់ថាដូចកូនឆ្មាំងម៉េចអញ្ចឹង វាទេ អស់ហើយ បែកស្រកាក៏បែក ។

នែវ៉ាន់៖ ទាស់ដងអីដង?

យ៉ែតៈ ទាស់ហើយហ្នឹងនោះ ទាស់ហើយបានជាឆ័យ២០ថ្ងៃដែលទ្រាំហើ អានេះដូចគ្នាម៉េចអញ្ចឹង
ឈាមឡើង ហើយខ្ញុំចេះតែយំហើយ យំឡើងហើមពុល ហើយខំទ្រប្រវេរប្រវារអង្ករ
នោះ ខ្ញុំខំប្រវេរប្រវារណា ទាំងស្រែកខ្ញុំកូនខ្ញុំនៅតូចៗនោះ ដាក់អានេះចោល អានេះវារ
ទៅ វាបានទន្សាយមួយលេងអាទន្សាយទៅ ។ ជញ្ជូនស្រូវម៉ៅចិញ្ចឹមជីវិត
អត់មានសោះ នៅឃ្លាំងគេដណ្តើមគ្នាដូចចោរអញ្ចឹង ជាមួយអាកូនខ្ញុំអាបងគេនោះឯង
ហើយនៅតូចដែរ នោះ ខំបានច្រកបាយកម្រើកម្តងតិចៗម៉ៅ បែកស្រកានៅនឹងតើ
ខ្ញុំថាតែឆាប់ហើយតើ ខ្ញុំគិតលេបថ្នាំគេយាត់មិនឲ្យលេប មែនខ្ញុំពិបាកចិត្តខ្ញុំ
ខ្ញុំពិបាកនឹងស៊ីពោះឯង បើមិនអញ្ចឹង គេដណ្តើមគ្នាដូចអីចឹង
អង្ករនិយាយពីដណ្តើមគ្នាដល់ហើយកាលហ្នឹង ថាដល់ហើយច្របល់ ច្របូកណាស់
មិនដឹងពួកណាៗអីទេ ។

នែវ៉ាន់៖ ចុះអត់មានរត់ទៅឆ្ងាយទេ រត់តែត្រឹមភូមិអង្ករហ្នឹងទេ?

យ៉ែតៈ ភូមិអង្ករ ។

នែវ៉ាន់៖ ហើយឆ្មាំណាបានម៉ៅដល់ស្រុកភូមិនេះវិញ?

យ៉ែតៈ ប៉ុន្មានខែតើម៉ៅវិញ ត្រឡប់ម៉ៅបានប៉ុន្មានទេគេហៅឲ្យម៉ៅចូលបាត់ដំបងកន្លែងហ្នឹងវិញ
ហើយណា ចូលឡើងនៅលើរទេះភ្លើងនោះ វាទូរៗនោះ ដេកនៅក្នុងរទេះភ្លើងទាំងអស់
ឲ្យ តែណាម៉ៅដេកទូរៗទៅ ដល់ពីហ្នឹងរួចទៅ គេថាឲ្យទៅស្រុកស្រែវិញ ខ្ញុំនេះបងប្អូន
ប្អូនថ្មី ខ្ញុំគេបរទេះទៅយកខ្ញុំម៉ៅទេ ខ្ញុំស្រែខ្ញុំ
ទៅយកម៉ៅដាក់អូរស្រឡៅនេះវិញម៉ៅអញ្ចឹងណា ។

នែវ៉ាន់៖ ចុះលោកយាយពេលម៉ៅដល់ស្រុកភូមិនេះវិញ
លោកយាយបាត់បងប្អូនសាច់ញាតិអស់ ប៉ុន្មាននាក់?

យ៉ែត៖ ខ្ញុំបាត់កូន បាត់ប្អូនអត់មានទេ បងប្អូននិយាយពីបងប្អូនខ្ញុំបង្កើតនោះហ្នឹងធ្វើពីសម័យលន់
ណាល ឆាប់នឹងទាហាននោះ ។

នែវ៉ាន់៖ អញ្ជឹងម៉ែវិញបាត់តែប្តីហើយនិងកូនហ្នឹងមួយ ?

យ៉ែត៖ ប៉ាស!

នែវ៉ាន់៖ ចុះលោកយាយដូចជាគ្រឡប់ម៉ែស្រុកភូមិវិញអញ្ជឹងលោកយាយគិតថារបបខ្មែរក្រហម
ហ្នឹងជារបបយ៉ាងម៉េចដែរ ?

យ៉ែត៖ អត់ដឹងទេ សួរខ្ញុំនោះ ។

នែវ៉ាន់៖ ពិបាកស្រួលអីម៉េច ?

យ៉ែត៖ ខ្មែរក្រហមរបបហ្នឹងនោះហើ មិនដឹងទេ ។

នែវ៉ាន់៖ លោកយាយគិតថារបបហ្នឹងស្រួលអីពិបាក ?

យ៉ែត៖ ពិបាកស្រួលអីដូចតែខ្ញុំសព្វថ្ងៃនេះដែរ បើមិនធ្វើត្រូវអត់តែអញ្ជឹង ខ្ញុំសព្វថ្ងៃក៏អញ្ជឹងដែរ
ទៅស្រណុកអីធ្វើតែហ្នឹងហើយ បានខ្ញុំថាមិនដឹងខាងណាស្រួល មិនដឹងខាងណាពិបាកទេ ។

នែវ៉ាន់៖ ចុះកាលជំនាន់ខ្មែរក្រហមលោកយាយដែលឃើញគេចាប់មនុស្ស ធ្វើទារុណកម្មអីលោក
យាយដែលឃើញទេ ?

យ៉ែត៖ ហ្នឹងហើ, អត់ដែលឃើញ បាបមាត់បុណ្យមាត់អីខ្ញុំមិនដែលឃើញទេ ឮតែគេនិយាយមែន
តែខ្ញុំមិនដែលឃើញសោះ ខ្ញុំនៅតែកន្លែងបាយហ្នឹងឯង ។

នែវ៉ាន់៖ អញ្ជឹងលោកយាយគិតថារបបហ្នឹងមិនពិបាកដែរទេ ព្រោះបានហូបឆ្អែតដែរ ?

យ៉ែត៖ ទេ! អាណឹងម៉ែពីខាងរទេះភ្លើងខំធ្វើស្រែខ្លួនឯងហ្នឹងហ័ ម៉េចធ្វើស្រែខ្លួនឯង ។

នែវ៉ាន់៖ តាមចិត្តលោកយាយគិតហ្នឹងគិតថាស្រួលអីក៏ពិបាក ?

យ៉ែត៖ ស្រួលអីបើឮថាសម្លាប់គេអស់ហើយហ្នឹង ស្រួលម៉េចទៀត ។

នែវ៉ាន់៖ ពិបាកដែរ ?

យ៉ែត៖ សម្លាប់ចងខ្សែ ឮសូរគេនិយាយអាណាចអាធមស៊ីនឆាប់ហើយ មិនដឹងស្រួលអីទេអញ្ជឹង
នោះ ខ្ញុំមិនដឹងស្រួលទេ ខ្ញុំហូបបបរទើបតែបានចិញ្ចឹមធ្វើស្រែខ្លួនឯងទេ បានហូបបាយម្តង
ម៉ាយាមអញ្ជឹងទៅកុំឲ្យធ្វើខាងរទេះភ្លើងឆ្ងល់ហ្នឹងក៏គេមិនឲ្យហូបបាយដែរ ប្រជាជនឮគេថា
ទាញទាំងខ្សែៗគិតម៉េចទៅ ?

នែវ៉ាន់: អាណិតពួកនិយាយទេ?

យ៉េត: ប៉ាស! ខ្ញុំអត់ដែលឃើញទេ ខ្ញុំនៅតែកន្លែងបាយ ។

នែវ៉ាន់: ពួកនិយាយពេលណាដែរ?

រ៉ូម ១ ១២១

នែវ៉ាន់: អូហ៍! ពួកនិយាយប្រជាជនគេទាញទាំងខ្សែៗ អញ្ជើញដែរ?

យ៉េត: ប៉ាស!

នែវ៉ាន់: អ្នកដែលម៉ានិយាយប្រាប់លោកយាយហ្នឹងឈ្មោះអីទៅ?

យ៉េត: ដែលស្គាល់គេហៅ! ខ្ញុំនៅស្រុកណេះ គេនៅស្រុកណេះពួកតែគេនិយាយ អ្នកដែលគេធ្លាប់
នៅនេះណា គេនៅជនបទអីចឹងណា អូសទាញ ហើយប្តីខ្ញុំនោះគេថា
ដាក់ពានអីណាឲ្យពស់ ខាំអីណា ពួកអញ្ជើញទៀត បានថាវេទនាដែរ ។

នែវ៉ាន់: ពួកគេដាក់ពានម៉េច?

យ៉េត: ពួកយោលទោងអញ្ជើញច្រកក្នុងពានដុក ដាក់ក្នុងទឹកត្រី ពួកនិយាយដែរតើតែខ្ញុំមិនទៅ
ឃើញខ្ញុំមិនដឹងដែរ ។

នែវ៉ាន់: ពួកគេថាបាបប្តីហ្នឹងដាក់ទឹកត្រី?

យ៉េត: ពួកឲ្យតែណាគេទៅទួលស្នែងដាក់ពានអញ្ជើញទឹកត្រីមិនដាក់អញ្ជើញ ។

នែវ៉ាន់: អូហ៍! អញ្ជើញដំណឹងថាគេយកប្តីហ្នឹងទៅទួលស្នែងដែរ?

យ៉េត: ទេ! ទើបតែពួកក្រោយកាលមុនដឹងតែរៀនសូត្រ ។

នែវ៉ាន់: ទើបតែពួកក្រោយពេលរៀនណាមចូលហ្នឹងហៅ?

យ៉េត: ប៉ាស! ពួកក្រោយទេ ពួកក្រោយដែរនេះហើយ ពួកគេថាយកទៅរៀនសូត្រហ្នឹងគេសម្លាប់អស់
ហើយពួកអស់ហ្នឹងនោះ មិនអញ្ជើញនោះ ចេះតែហើយ ប៉ុន្តែយើងមិនដាលនឹងភ្នែកណា
យើងនៅតែណេះតែអញ្ជើញម៉ារបូកអញ្ជើញ ហើយថាយោលយោងអញ្ជើញដាក់ចូលក្នុងពាន
អីចឹងចេះតែពួកគេហើយ ។

នែវ៉ាន់: អូហ៍! ចង់ឲ្យជើងដាក់ចូលក្នុងពានអីហ្នឹងហៅ?

យ៉ែត៖ ចាស! ក្នុងពាងឲ្យដាក់ក្នុងទឹកត្រីម៉ែចទេ ខ្ញុំឮតែគេនិយាយដែរណាស់ ហើយដាក់ឲ្យក្អែបទៅ
ឲ្យពស់ទៅម៉ែច ឃើញគេទៅមើល បងប្អូនដឹងមួយខ្ញុំទៅមើលមែន
ឆាប់បាត់ហើយថាទៅ មើលមែន ។

នែវ៉ាន់៖ ទៅឃើញទេ?

យ៉ែត៖ គាត់ថាលោឃើញប្អូនគាត់ ប្អូនដឹងមួយគាត់នោះ ប្តីគាត់ប្អូនដឹងមួយគាត់ ។

នែវ៉ាន់៖ ទៅឃើញទេ?

យ៉ែត៖ ទៅៗ រកឈ្មោះវាអត់ឃើញ អត់ឃើញនៅអាគាររាងហ្នឹងណា បានខ្ញុំរំលឹកប្តីខ្ញុំ គាត់មិន
ដែលធ្វើបាបអីទៅឲ្យគេដាក់អញ្ចឹង នឹកឃើញស្រណោះខ្លួនដែរ ។

នែវ៉ាន់៖ ចុះលោកយាយម៉ែដល់សព្វថ្ងៃនេះ ដូចថាលោកយាយមានកូន មានចៅដែលកើត ដូចថា
កូនកាលហ្នឹងគាត់នៅក្មេងៗដែរណា អត់ស្អប់ដឹងច្បាស់ លោកយាយដែលនិយាយប្រាប់
រឿងហ្នឹងឲ្យកូនឲ្យចៅដឹងឮដែរអត់?

យ៉ែត៖ កូនសព្វថ្ងៃវាដឹង ឮតែគេនិយាយអញ្ចឹង ។

នែវ៉ាន់៖ ចុះលោកយាយដែលនិយាយប្រាប់ទេ?

យ៉ែត៖ ខ្ញុំគ្មានដែលនិយាយណាបើខ្ញុំគិតតែខំចិញ្ចឹមកូនអញ្ចឹង ព្រោះខ្ញុំឮគេថាដែរ ដូចតែគ្នាខ្ញុំហ្នឹង
លែតែខំចិញ្ចឹមកូនដូចតែគ្នាអីចឹង ។

នែវ៉ាន់៖ បាទ! តែដូចថាលោកយាយធ្លាប់និយាយប្រាប់កូនពីរឿងរបស់លោកយាយពីដំនាន់ខ្មែរ
ក្រហម គ្រួសាររបស់លោកយាយអីដែលនិយាយប្រាប់ទេ?

យ៉ែត៖ និយាយប្រាប់ថាទាញខ្សែទាញអីហ្នឹង ដល់ឮថាប្តី ឮថាឆាប់ខ្លួនស្ទើរច្រកទឹកត្រីខ្ញុំនិយាយ
ប្រាប់ដែរតើកូនខ្ញុំ ថាគេយកយ៉ាងណា គេដាក់ក្នុងពាងយ៉ាងណាទេ ។

នែវ៉ាន់៖ និយាយទៅកូនជឿថា ពិតទេ?

យ៉ែត៖ កូនចេះតែជឿហើយព្រោះមនុស្សឡើងអស់ហើយ និយាយមិនជឿម៉ែចបើទាញទាំងខ្សែ
គេថាខ្សែគោម៉ែច ។

នែវ៉ាន់៖ ចុះលោកយាយរាល់ថ្ងៃនេះដែលឮព័ត៌មានតាមទូរទស្សន៍ តាមរយៈអ្នកស្រុកអីគេនិយាយ
ពីរឿងតុលាការកាត់ទោសខ្មែរក្រហមៗអីដែលឮទេ?

យ៉ែត៖ ខ្ញុំអត់ដែលមានវ៉ាឌីយ៉ូទេ ។

នែវ៉ាន់: ចុះដែលពួកអ្នកស្រុកគេនិយាយគ្នាពីរឿងហ្នឹងទេ?

យ៉េត: អត់ ខ្ញុំនៅតែដូចនេះ ខ្ញុំមិនដែលទៅណាបើខ្ញុំរំភ្លេចវត្ថុនៃដែរ ។

នែវ៉ាន់: លោកយាយរាល់ថ្ងៃនេះខាងរដ្ឋាភិបាល
នឹងអនុវត្តការសហប្រជាជាតិគេរៀបចំតុលាការដើម្បី
កាត់ទោសពួកមេដឹកនាំខ្មែរក្រហមដូចជា ជាន់, អៀង សារី, តាម៉ុក ខៀវ សំផនអីហ្នឹង
ណា លោកយាយ, គេរៀបចំដើម្បីកាត់ទោសពួកមេដឹកនាំអស់ហ្នឹង តើចំពោះលោកយាយ
ផ្ទាល់វិញតើលោកយាយគាំទ្រចង់ឲ្យមានការកាត់ទោសពួកមេដឹកនាំជាន់ខ្ពស់នាំខ្មែរក្រហម
ហ្នឹងដែរអីក៏អត់ទេ ចំពោះចិត្តលោកយាយផ្ទាល់ណា?

យ៉េត: ចិត្តខ្ញុំនោះ ខ្ញុំចង់មែនអ្នកណាអាក្រក់បង់តែធ្វើតាមហ្នឹងឲ្យដូចប្តីខ្ញុំ បើប្តីខ្ញុំស្អប់ត្រង់ហើយ
ម៉ៅធ្វើបាប ខ្ញុំនឹកឃើញអញ្ចឹង ខ្ញុំតូចចិត្តវាសនាខ្ញុំ នឹកឃើញស្អប់ធ្វើអីបើស្អប់គេយកទៅ
សម្លាប់មុនអាក្រក់អាទៀតណោះ មែនណា ខ្ញុំក្តៅណាស់ ។

នែវ៉ាន់: អញ្ចឹងចិត្តលោកយាយចង់ឲ្យមានការកាត់ទោសពួកអស់ហ្នឹងដែរ?

យ៉េត: កុំចង់ឲ្យមានតទៅទៀត ។

នែវ៉ាន់: កាត់ទោសពួកហ្នឹងដើម្បីកុំឲ្យមានរបបហ្នឹងទៀត?

យ៉េត: បាទ! ចង់ទៅធ្វើឲ្យសប្បាយ ឲ្យប្រជាជនយើងសប្បាយ បងប្អូនយើងជុំវិញកុំឲ្យព្រាត់
ប្រាស់បែកបាក់គ្នាណា បើខ្ញុំចេះតែបែកបាក់អញ្ចឹងបានខ្ញុំមិនចេះបានសុខនឹងគេ ធ្វើត្រង់
ហើយនៅមិនសុខ ខ្ញុំចង់ឲ្យត្រង់ទាំងអស់គ្នា ។

នែវ៉ាន់: ចុះលោកយាយយល់ម៉េចដែរចំពោះពាក្យថាយុត្តិធម៌?

យ៉េត: យុត្តិធម៌អ្នកត្រង់ហើ ហើយអ្នករៀបចំវាម៉េច អាអត់វាមិនធ្វើអញ្ចេះហើ ខ្ញុំមិនដឹងទេ ខ្ញុំ
រំភ្លេចហើយ រកយុត្តិធម៌រកដូរត្រង់ ។

នែវ៉ាន់: ចុះលោកយាយគិតថា តុលាការកាត់ទោសខ្មែរក្រហមហ្នឹងវាមានប្រយោជន៍អីខ្លះចំពោះ
លោកយាយ ចំពោះអ្នកស្រុកអ្នកភូមិ ចំពោះប្រទេសជាតិទាំងមូល?

យ៉េត: ខ្ញុំអត់ចេះទេ សួរខ្ញុំច្រើនពេកខ្ញុំអត់ដឹងទេ ខ្ញុំល្ងង់ទេ ខ្ញុំល្ងង់ខ្លៅ ។

នែវ៉ាន់: ខ្ញុំដូចជាអស់អ្វីចង់សួរលោកយាយហើយ លោកយាយមានអ្វីចង់បន្ថែមបញ្ជាក់ប្រាប់ពួកខ្ញុំ នូវអ្វីដែលលោកយាយគិតថាវាឈឺចាប់ជំនាន់ហ្នឹង ហើយខ្ញុំអត់ទាន់បានសួរលោកយាយ លោកយាយមានអ្វីចង់បញ្ជាក់ពួកខ្ញុំទៀតមានអត់?

យ៉េត: ខ្ញុំនិយាយចប់ហើយ នឹកឃើញកំសត់ វេទនាណាស់ យកកូនឯងទៅទៀត យកទៅសម្លាប់ ទៀត មែនសម្លាប់ទេអានេះអត់ហួប យកទៅចាក់ដាក់ចោល ហើយយើងចេះតែដើរបាត់ ទៅ យកកូនខ្ញុំទៅអញ្ជឹង ខ្ញុំនឹកឃើញចេះតែតូចចិត្ត បើខ្ញុំនេះចេះចិញ្ចឹមកូនប៉ុន្តែដែកជើង ម៉េចក៏ចេះរកឲ្យកូន ចេះរស់ម៉ែដែរ បើនេះត្រឡប់ត្រលប់បើគ្នាថាមិនឲ្យយកទៅចេះតែ យកទៅ ឯងស៊ែខ្លីចេះតែយកទៅឲ្យទៅឯងប៉ុន្តែ មិនឲ្យស៊ីណា លែសប្បាយដូចបងប្អូន គេ ។

នែវ៉ាន់: ចុះអ្នកយកទៅហ្នឹងគេអត់មានកូនទេបានគេយកកូនរបស់លោកយាយ?

យ៉េត: អត់មានទេ ប៉ុន្តែវាមិននេះទេ ពួកតែគេនិយាយដែរនោះ យើងមាត់ចាប់មាត់ព្រាបពួកតែគេថា ដាក់កូនចោលកូនអី ណោះលែអបអរសាទររបស់បងប្អូនគេណា ។

នែវ៉ាន់: តែជីវិតច្បាស់ថាខ្ញុំហ្នឹងស្លាប់ហើយ?

យ៉េត: បាទ! គេទើបតែប្រាប់ដែរ ប្រាប់ប៉ុន្មានខែមុននេះ ។

នែវ៉ាន់: ចុះលោកយាយអត់ដែលទៅតាមរកកូនទេ?

យ៉េត: ខ្ញុំដែលទៅរួចហើយ វាឆ្កែ ទៅឆ្ងាយឥឡូវវិលមុខ ទើបតែបានគ្រាន់អន់វិលទេ ឈឺម៉ៅពី មូលហេតុពីបាក់ចិត្ត ចេះតែរាំរំណា ។

នែវ៉ាន់: អញ្ជឹងខ្ញុំអរគុណលោកយាយច្រើនចំពោះអ្វីដែលលោកយាយដែលនិយាយ ។

យ៉េត: បើខ្ញុំនិយាយខុសឆ្គងអី ខ្ញុំនិយាយភ្លេចមុខភ្លេចក្រោយ ។

នែវ៉ាន់:
អញ្ជឹងពួកខ្ញុំអរគុណលោកយាយច្រើនដែលលោកយាយផ្តល់ព័ត៌មានទាក់ទងនឹងគ្រួសារ របស់
លោកយាយ
និងទាក់ទងនឹងប្រវត្តិលោកយាយផ្ទាល់ដែលទាក់ទងនឹងរបបខ្មែរក្រហមហ្នឹងឲ្យ ពួកខ្ញុំដឹង ។
អញ្ជឹងអរគុណលោកយាយច្រើន ។

យ៉េត: បាទ!

ចប'